




# ನಮ್ಮ ವಾಗ್ದಾನ

ಜನಪರ ನಾಯಕತ್ವ-ಪಾರದರ್ಶಕ ಆಡಳಿತ-ಆರ್ಥಿಕ ಸದೃಢತೆ

## ತಿರ್ಮಾನ ನಿಮ್ಮದು



ಜೆಡಿಎಸ್ ಚುನಾವಣಾ ಪ್ರಣಾಳಿಕೆ  
2013





## ಆತ್ಮೀಯ ಮತದಾರರೇ,

ನಾನು ಕಳೆದ ಐದು ದಶಕಗಳಿಂದ ಕಡು ಬಡವರು, ಸಮಾಜದಲ್ಲಿ ತುಳಿತಕ್ಕೊಳಗಾದವರ ಏಳಿಗೆಗಾಗಿ ಹೋರಾಟ ಮಾಡುತ್ತಲೇ ಬಂದಿದ್ದೇನೆ. ಕರ್ನಾಟಕದ ಜನತೆಗೆ ಜನತಾದಳ[ಚಾತ್ಯತೀತ] ಪಕ್ಷದ ಜನಸೇವೆ ಮತ್ತು ಸಾಧನೆಗಳ ಬಗ್ಗೆ ನನಗೆ ಹೆಮ್ಮೆಯಿದೆ. ಅದರೂ ಪಕ್ಷವು ಈವರೆಗೆ ಮಾಡಿರುವುದು ನನ್ನ ಮಟ್ಟಿಗೆ ಅತ್ಯಲ್ಪ. ಮಾಡಬೇಕಾಗಿರುವುದು ಬಹಳಷ್ಟು ಇದೆ. ಜನತಾದಳ ಪಕ್ಷವು ಮೊದಲಿಂದಲೂ ನ್ಯಾಯ ಮತ್ತು ಸಮಾನತೆಗಾಗಿ ಹೋರಾಟ ಮಾಡುತ್ತಾ ಬಂದಿದೆ. ನನಗನಿಸಿದ ಮಟ್ಟಿಗೆ ನಮ್ಮ ಪಕ್ಷವು ತುಳಿತಕ್ಕೊಳಗಾದವರ, ಕಡು ಬಡವರ ಮತ್ತು ರೈತರ ನಿಜವಾದ ಪ್ರತಿನಿಧಿಯಾಗಿರುತ್ತದೆ. ಈ ಹಿಂದಿನ ಚುನಾವಣೆಗಳಲ್ಲಿ ನೀವು ನಮ್ಮ ಪಕ್ಷದ ಅಭ್ಯರ್ಥಿಗಳಿಗೆ ಅಶೀರ್ವಾದ ಮಾಡಿರುವುದರಿಂದ ಮಾತ್ರ ಇದೆಲ್ಲ ಸಾಧ್ಯವಾಗಿರುವುದು.

ಕರ್ನಾಟಕ ವಿಧಾನಸಭಾ ಚುನಾವಣೆ ೨೦೧೩ರಲ್ಲಿ “ನಾವು ನಿಮ್ಮ ಪಕ್ಷದ ಅಭ್ಯರ್ಥಿಗಳಿಗೆ ಮತ ನೀಡಿದ್ದಲ್ಲಿ, ನಿವೇನು ಮಾಡಬಹುದು ಎಂಬ ಪ್ರಶ್ನೆ ನಿಮ್ಮ ಮನದಲ್ಲಿರಬಹುದು?”. ನಾವು ನಿಮಗೆ ಬ್ರಷ್ಟಚಾರ ರಹಿತ, ಸ್ವಚ್ಛ ಹಾಗೂ ಪಾರದರ್ಶಕ ಆಡಳಿತ ನೀಡುತ್ತೇವೆ. ಈ ಪ್ರಣಾಳಿಕೆಯ ಮೂಲಕ ಕರ್ನಾಟಕದ ವಿವಿಧ ಕ್ಷೇತ್ರಗಳ ಆಡಳಿತದಲ್ಲಿ ಸಾಧನೆಗೈಯುವ ಸಾರಂಶ ನೀಡಿದ್ದೇವೆ.

ನಮ್ಮ ಪಕ್ಷದ ಚುನಾವಣಾ ಪ್ರಣಾಳಿಕೆಯನ್ನು ಒಪ್ಪಿಗೆಗಾಗಿ ನಿಮ್ಮ ಮುಂದಿಡುತ್ತಿದ್ದೇವೆ. ಪ್ರತಿ ರಾಜ್ಯವು ಕಲ್ಯಾಣ ರಾಜ್ಯಗಳಾಗಿ ಅಭಿವೃದ್ಧಿಯಾಗಬೇಕೆಂದು ನಮ್ಮ ಸಂವಿಧಾನ ಬಯಸುತ್ತದೆ. ಅಭಿವೃದ್ಧಿಯೆಂದರೆ ಎಲ್ಲರ ಸರ್ವತೋಮುಖ ಅಭಿವೃದ್ಧಿ. ಕಳೆದ ಐವತ್ತು ವರ್ಷಗಳಲ್ಲಿ ಕರ್ನಾಟಕದ ಕೆಲವು ಭಾಗಗಳು ಅಭಿವೃದ್ಧಿ ಹೊಂದಿವೆ. ಆದರೆ ಈ ಅಭಿವೃದ್ಧಿ ರಾಜ್ಯದ ಬಹುಸಂಖ್ಯಾತ ಜನರ ಮೇಲೆ ತುಂಬಾ ಕಡಿಮೆ ಪರಿಣಾಮ ಬೀರಿದೆ. ಕಡು ಬಡವರು ಇನ್ನು ಕಡು ಬಡವರಾಗಿಯೇ ಮುಂದುವರಿಯುತ್ತಿದ್ದಾರೆ. ನಮ್ಮ ಪಕ್ಷವು ನ್ಯಾಯ ಮತ್ತು ಸಮಾನತೆ ಎಂಬ ತಳಹದಿಯ ಮೇಲೆ ನಿಂತಿರುವುದು ಮತ್ತು ಈ ಚುನಾವಣಾ ಪ್ರಣಾಳಿಕೆ ಕೂಡ ಅದನ್ನೇ ಒತ್ತಿ ಹೇಳುತ್ತಿದೆ. ನಮ್ಮ ಜನರ ಅಭಿವೃದ್ಧಿಯನ್ನು ದೃಷ್ಟಿಯಲ್ಲಿಟ್ಟುಕೊಂಡು, ವಿಶೇಷವಾಗಿ ಸಂಕಷ್ಟದಲ್ಲಿರುವ ಮತ್ತು ಸರ್ಕಾರದ ಸಹಾಯ ಹಸ್ತ ಅಗತ್ಯವಿರುವವರ ಅಭಿವೃದ್ಧಿಯ ಬಗ್ಗೆ ನಾವು ಗಮನಹರಿಸಲಿದ್ದೇವೆ.

ಈ ಚುನಾವಣಾ ಪ್ರಣಾಳಿಕೆಯಲ್ಲಿರುವ ಕಾರ್ಯಕ್ರಮಗಳನ್ನು ಚಾಚುತಪ್ಪದೆ ಅನುಷ್ಠಾನಗೊಳಿಸಲು ನಿಮ್ಮಗಳ ಒಪ್ಪಿಗೆ ಮತ್ತು ಬೆಂಬಲ ಬೇಕೆ ಬೇಕು. ಈ ವಿಧಾನಸಭಾ ಚುನಾವಣೆಯಲ್ಲಿ ನಮ್ಮ ಪಕ್ಷದ ಅಭ್ಯರ್ಥಿಗಳಿಗೆ ಮತ ನೀಡಿ, ನಮ್ಮ ಪಕ್ಷ ಸರ್ಕಾರ ರಚನೆ ಮಾಡಲು ಮತ್ತು ನಿಮ್ಮ ಸೇವೆ ಮಾಡಲು ಅವಕಾಶ ಮಾಡಿ ಕೊಡಬೇಕೆಂದು ಈ ಮೂಲಕ ತಮ್ಮಲ್ಲಿ ಆತ್ಮೀಯ ಪ್ರಾರ್ಥನೆ.

ಹೆಚ್.ಡಿ. ದೇವೇಗೌಡ  
ರಾಷ್ಟ್ರೀಯ ಅಧ್ಯಕ್ಷರು  
ಜನತಾದಳ[ಎಸ್]



## ಆತ್ಮೀಯ ಮತದಾರ ಬಂಧುಗಳೇ,

ಜನಾತದಳ[ಚಾತ್ಯತೀತ] ಪಕ್ಷವು ಸಮಾನತೆ ಮತ್ತು ಸಾಮಾಜಿಕ ನ್ಯಾಯಕ್ಕಾಗಿ ಹೋರಾಟ ಮಾಡುತ್ತಾ ಬಂದಿದೆ. ಚಾತ್ಯತೀತತೆಯೇ ನಮ್ಮ ಪಕ್ಷದ ಬೇವಾಳ ಮತ್ತು ಇದನ್ನು ಸಮಾಜಕ್ಕೆ ಮನವರಿಕೆ ಮಾಡುವಲ್ಲಿ ನಾವು ಯಶಸ್ವಿಯಾಗಿದ್ದೇವೆ. ನಮ್ಮ ಪಕ್ಷಕ್ಕೆ ಕರ್ನಾಟಕದ ಸಮಸ್ತ ನಾಗರಿಕರ, ಸಮುದಾಯದ ಅತೀರ್ವಾದ ಇದೆ. ಸಮಾನತೆ ಮತ್ತು ನ್ಯಾಯದ ತಳಹದಿಯಲ್ಲಿ “ಕಲ್ಯಾಣ ರಾಜ್ಯದ” ಕನಸನ್ನು ಚಿಡಿಎಸ್ ಹೊಂದಿದೆ. “ಒಗ್ಗಟ್ಟಿನಲ್ಲಿ ಬಲವಿದೆ” ಎಂಬ ತತ್ವದಲ್ಲಿ ನಂಬಿಕೆ ಇಟ್ಟು ನಾವೆಲ್ಲ ಒಂದಾಗಿ ರಾಜ್ಯದ ಅಭಿವೃದ್ಧಿಗೆ ದುಡಿಯಬೇಕಿದೆ. ಯಾವುದೇ ತಾರತಮ್ಯವಿಲ್ಲದೆ, ಎಲ್ಲರಿಗೂ ಸಮಾನ ಅವಕಾಶ ನೀಡಿ, ಪ್ರತಿಯೊಬ್ಬರು ತಮ್ಮ ಅಮೂಲ್ಯ ಕೊಡುಗೆಗಳನ್ನು ರಾಜ್ಯಕ್ಕೆ, ರಾಷ್ಟ್ರಕ್ಕೆ ಸಮರ್ಪಿಸಿದಾಗ ಯಶಸ್ವಿ ರಾಜ್ಯ, ರಾಷ್ಟ್ರವಾಗಲು ಸಾಧ್ಯ. ಜನಾತದಳ[ಚಾತ್ಯತೀತ] ಪಕ್ಷವು ನಮ್ಮ ನೆಚ್ಚಿನ ನಾಯಕ ಮತ್ತು ರಾಷ್ಟ್ರೀಯ ಅಧ್ಯಕ್ಷರು, ಮಾಜಿ ಪ್ರಧಾನಿಗಳಾದ ಸನ್ಮಾನ್ಯ ಶ್ರೀ.ಹೆಚ್.ಡಿ.ದೇವೇಗೌಡರ ಮಾರ್ಗದರ್ಶನದಲ್ಲಿ ಮುನ್ನಡೆಯುತ್ತಿದೆ.

ಸದ್ಯದ ಕರ್ನಾಟಕ ರಾಜ್ಯವನ್ನು ಕಟ್ಟುವ ಕನಸನ್ನು ಈ ಚುನಾವಣಾ ಪ್ರಣಾಳಿಕೆಯ ಮೂಲಕ ನಿಮ್ಮ ಮುಂದಿಡುತ್ತಿದ್ದೇವೆ. ನಾವು ನಮ್ಮ ಕರ್ತವ್ಯದಿಂದ ಯಾವತ್ತು ವಿಮುಖರಾಗುವುದಿಲ್ಲವೆಂದು ಭರವಸೆ ನೀಡುತ್ತೇವೆ. ಈ ವಿಧಾನಸಭಾ ಚುನಾವಣೆಯಲ್ಲಿ ತಮ್ಮ ಅಮೂಲ್ಯ ಮತವನ್ನು ಚಿಡಿಎಸ್ ಪಕ್ಷದ ಅಭ್ಯರ್ಥಿಗಳಿಗೆ ನೀಡಿ ಈ ಬಾರಿ ಸರ್ಕಾರ ರಚನೆ ಮಾಡಲು ನಮಗೊಂದು ಅವಕಾಶ ನೀಡಬೇಕಾಗಿ ಈ ಮೂಲಕ ತಮ್ಮಲ್ಲಿ ಸವಿನಯ ಪ್ರಾರ್ಥನೆ.

ಹೆಚ್.ಡಿ. ಕುಮಾರಸ್ವಾಮಿ  
ಅಧ್ಯಕ್ಷರು, ಕರ್ನಾಟಕ ಪ್ರದೇಶ  
ಜನಾತದಳ[ಎಸ್]





## ಕರ್ನಾಟಕ ರಾಜ್ಯಕ್ಕೆ ನಮ್ಮ ಕೊಡುಗೆ

- 1 ಸನ್ಮಾನ್ಯ ಶ್ರೀ ಹೆಚ್ ಡಿ ಕುಮಾರಸ್ವಾಮಿರವರು ಮುಖ್ಯಮಂತ್ರಿಗಳಾಗಿದ್ದ ಅವಧಿಯಲ್ಲಿ ಮೊಟ್ಟಮೊದಲ ಬಾರಿಗೆ ರೈತರ ಸಾಲವನ್ನು ರೂ.15 ಸಾವಿರವರೆಗೆ ಮನ್ನಾ ಮಾಡಿ ರೈತರ ಸಂಕಷ್ಟಗಳನ್ನು ತಡೆಯುವಲ್ಲಿ ಪ್ರಾಮಾಣಿಕ ಪ್ರಯತ್ನ ಮಾಡಿದ್ದಾರೆ.
- 2 ರೈತರ ಸಾಲದ ಬಡ್ಡಿ ದರವನ್ನು ಶೇಕಡಾ 4 ಕ್ಕೆ ಕಡಿಮೆ ಮಾಡಿ ರೈತರಿಗೆ ಅನುಕೂಲ ಒದಗಿಸಿದ್ದಾರೆ.
- 3 ರೈತರ ಕಲ್ಯಾಣಕ್ಕಾಗಿ ಸುಮಾರು ರೂ. 7 ಸಾವಿರ ಕೋಟಿಗಳ ವಿಶೇಷ ಪ್ಯಾಕೇಜ್ ನೀಡಿ, ಅವರ ಆರ್ಥಿಕ ಅಭಿವೃದ್ಧಿಗೆ ಸಹಕಾರಿಯಾಗಿದ್ದಾರೆ.
- 4 ಬೆಳಗಾವಿ, ಹಾಸನ, ಚಿಕ್ಕಮಗಳೂರು, ಚಿತ್ರದುರ್ಗ, ಶಿವಮೊಗ್ಗ ಮತ್ತು ಕೊಡಗು ಜಿಲ್ಲೆಗಳ ರೈತರು ಆರ್ಥಿಕವಾಗಿ ಸಂಕಷ್ಟಕ್ಕೆ ಸಿಲುಕಿ ಆತ್ಮಹತ್ಯೆ ಮಾಡಿಕೊಳ್ಳುತ್ತಿದ್ದರು. ಇದನ್ನು ತಡೆಯಲು ಸನ್ಮಾನ್ಯ ಶ್ರೀ ಎಚ್. ಡಿ. ಕುಮಾರಸ್ವಾಮಿ ಅವರು ವಿಶೇಷ ಯೋಜನೆ ರೂಪಿಸಿ ಈ ಆರು ಜಿಲ್ಲೆಗಳಿಗೆ ಸುಮಾರು 2689.64 ಕೋಟಿ ವಿಶೇಷ ಅನುದಾನ ನೀಡಿ, ಈ ಭಾಗದ ರೈತರ ಆತ್ಮಹತ್ಯೆ ತಡೆಯಲು ಪ್ರಯತ್ನಿಸಿದ್ದಾರೆ.
- 5 ಸನ್ಮಾನ್ಯ ಶ್ರೀ ಎಚ್ ಡಿ ಕುಮಾರಸ್ವಾಮಿರವರು ಮುಖ್ಯಮಂತ್ರಿಯಾಗಿದ್ದ ಅವಧಿಯಲ್ಲಿ ಈ ನಾಡಿನ ಜನತೆಯ ಸಮಸ್ಯೆಗಳನ್ನು ತಿಳಿಯಲು ಜನತಾದರ್ಶನ ಮತ್ತು ಗ್ರಾಮ ವಾಸ್ತವ್ಯಗಳಂತಹ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡಿದ್ದರು. ಈ ಸಂದರ್ಭದಲ್ಲಿ ಅನೇಕ ಬಡ ಕುಟುಂಬಗಳ ಸದಸ್ಯರು ಕುಡಿತ ಮತ್ತು ಲಾಟರಿ ಚಟಗಳಿಗೆ ಬಲಿಯಾಗಿ ಇಡೀ ಕುಟುಂಬವೇ ತೊಂದರೆಗೆ ಸಿಲುಕಿರುವುದನ್ನು ಮನಗಂಡು, ಅವರು ಈ ರಾಜ್ಯದಲ್ಲಿ ಸರಾಯಿ ಮತ್ತು ಲಾಟರಿ ನಿಷೇಧವನ್ನು ಜಾರಿಗೆಗೊಳಿಸಿ ಲಕ್ಷಾಂತರ ಕುಟುಂಬಗಳಿಗೆ ನೆಮ್ಮದಿ ನೀಡಿದ್ದಾರೆ.
- 6 ಜನತಾ ದರ್ಶನದಲ್ಲಿ ಬಂದಂತಹ ಸಾರ್ವಜನಿಕ ಸಮಸ್ಯೆಗಳ ಶೇಕಡಾ 70 ರಷ್ಟುರನ್ನು ಸ್ಥಳದಲ್ಲೇ ಪರಿಹರಿಸಿ, ಜೊತೆಗೆ ಅವರ ಆರ್ಥಿಕ ಸಂಕಷ್ಟಗಳನ್ನು ನಿವಾರಿಸಲು ಸುಮಾರು 25 ಕೋಟಿಗಳನ್ನು ಮುಖ್ಯಮಂತ್ರಿಗಳ ಪರಿಹಾರ ನಿಧಿಯಿಂದ ನೇರವಾಗಿ ಜನತೆಗೆ ತಲುಪಿಸಿದ್ದಾರೆ.
- 7 ಸಮಾಜದಲ್ಲಿ ಹೆಣ್ಣುಮಕ್ಕಳ ಮೇಲಿರುವ ನಿರ್ಲಕ್ಷ ಭಾವನೆಯನ್ನು ಹೋಗಲಾಡಿಸಲು ರಾಜ್ಯದಲ್ಲಿ ಭಾಗ್ಯಲಕ್ಷ್ಮಿ ಯೋಜನೆ ಅನುಷ್ಠಾನಗೊಳಿಸಿ, ಹೆಣ್ಣು ಮಕ್ಕಳ ಹೆಸರಿನಲ್ಲಿ ಹತ್ತು ಸಾವಿರ ಶೇವಣಿ ಇಡುವುದರ ಮೂಲಕ ಹೆಣ್ಣು ಮಕ್ಕಳ ರಕ್ಷಣೆ ಮತ್ತು ಲಿಂಗತಾರತಮ್ಯತೆ ನಿವಾರಿಸಲು ಶ್ರಮಿಸಿದ್ದಾರೆ.
- 8 ಬೆಂಗಳೂರು ಸುತ್ತಮುತ್ತ ಭೂಗಳಿಂದ ಸಾವಿರಾರು ಏಕರೆ ಸರ್ಕಾರಿ ಭೂಮಿ ಅಕ್ರಮವಾಗಿ ಅತಿಕ್ರಮಣವಾಗಿರುವುದನ್ನು ಮನಗಂಡ ಸನ್ಮಾನ್ಯ ಹೆಚ್ ಡಿ ಕುಮಾರಸ್ವಾಮಿರವರು ಈ ಭೂಮಿಯನ್ನು ರಕ್ಷಿಸಲು ಮೊಟ್ಟಮೊದಲ ಬಾರಿಗೆ ಎ. ಟಿ. ರಾಮಸ್ವಾಮಿರವರ ನೇತೃತ್ವದಲ್ಲಿ ಸಮಿತಿಯನ್ನು ರಚನೆ ಮಾಡಿ ಬೆಂಗಳೂರು ನಗರದಲ್ಲಿ ಅತಿಕ್ರಮಣವಾಗಿದ್ದ 43 ಸಾವಿರ ಏಕರೆ ಸರ್ಕಾರಿ ಭೂಮಿಯನ್ನು ಗುರುತಿಸಿ, ಸುಮಾರು 13 ಸಾವಿರ ಏಕರೆ ಭೂಮಿಯನ್ನು ಮರುಸ್ವಾಧೀನ ಪಡಿಸಿಕೊಳ್ಳಲಾಗಿದೆ. ಈ ಭೂಮಿಯನ್ನು ಆರ್ಥಿಕವಾಗಿ ಹಿಂದುಳಿದ ಆಟೋ ಚಾಲಕರಿಗೆ ಮತ್ತು ನಗರದ ಬಡವರಿಗೆ ಮನೆ ನಿರ್ಮಿಸಲು ಯೋಜನೆ ರೂಪಿಸಿದ್ದರು.
- 9 ಕೈಗಾರಿಕಾ ಕ್ಷೇತ್ರದಲ್ಲಿ ಮಾನವ ಸಂಪನ್ಮೂಲದ ಅವಶ್ಯಕತೆಯನ್ನು ಮನಗಂಡು ಸುವರ್ಣ ಕಾಯಕ ಉದ್ಯೋಗ ಏರ್ಪಾಡು ಯೋಜನೆ ಮೂಲಕ ರಾಜ್ಯದ ಲಕ್ಷಾಂತರ ಯುವಕರಿಗೆ ತರಬೇತಿ ಮತ್ತು ಉದ್ಯೋಗ ನೀಡಲಾಯಿತು.
- 10 ಸ್ವಂ ನಿವಾಸಿಗಳ ಬೇವಿನ ಮಟ್ಟ ಸುಧಾರಿಸಲು ಜಿ-ನರ್ಮಾ ಯೋಜನೆಯನ್ನು ಅನುಷ್ಠಾನಗೊಳಿಸಲಾಯಿತು.




11. ಕರ್ನಾಟಕ ರಾಜ್ಯದಲ್ಲಿ ಪ್ರತಿ ವರ್ಷ 1000 ಗ್ರಾಮಗಳನ್ನು ಮಾದರಿ ಗ್ರಾಮಗಳನ್ನಾಗಿ ಪರಿವರ್ತಿಸಲು ಶ್ರೀ ಹೆಚ್. ಡಿ. ಕುಮಾರಸ್ವಾಮಿ ಅವರು "ಸುವರ್ಣ ಗ್ರಾಮೋದಯ" ಕಾರ್ಯಕ್ರಮವನ್ನು ಜಾರಿಗೆ ತಂದರು.
12. ಶ್ರೀ ಹೆಚ್.ಡಿ. ಕುಮಾರಸ್ವಾಮಿರವರ ಅಧಿಕಾರಾವಧಿಯಲ್ಲಿ ಅಲಮಟ್ಟಿ ಆಣೆಕಟ್ಟಿನ ಕಾಮಗಾರಿಯನ್ನು ಪೂರ್ಣಗೊಳಿಸಿ ರಾಷ್ಟ್ರಕ್ಕೆ ಸಮರ್ಪಿಸಿದರು.
13. ಶ್ರೀ ಹೆಚ್.ಡಿ. ಕುಮಾರಸ್ವಾಮಿರವರು ನೀರಾವರಿ ಯೋಜನೆಗಳ ಪ್ರಾಮುಖ್ಯತೆಯನ್ನು ಮನಗಂಡು ಸಿಂಗನಲ್ಲೂರು, ಕೋಲಾರದ ಯರಗೋಳ ಮತ್ತು ಬಿಜಾಪುರದ ಚಿಮ್ಮಲಗಿ ನೀರಾವರಿ ಯೋಜನೆಗಳನ್ನು ಪ್ರಾರಂಭಿಸಿದರು.
14. ತುಮಕೂರು, ಚಿತ್ರದುರ್ಗ ಮತ್ತು ಕೋಲಾರ ಜಿಲ್ಲೆಗಳಿಗೆ ನೀರಾವರಿ ಒದಗಿಸಲು ಭದ್ರಾ ಮೇಲ್ದಂಡೆ ಯೋಜನೆಯನ್ನು ಪ್ರಾರಂಭಿಸಲಾಯಿತು.
15. ಬೆಂಗಳೂರು ಮಹಾನಗರಕ್ಕೆ ಸೇರಿದ 111 ಹಳ್ಳಿಗಳು, 1 ಪುರಸಭೆ ಮತ್ತು 7 ನಗರಸಭೆಗಳಲ್ಲಿ ಮೂಲಭೂತ ಸೌಕರ್ಯಗಳನ್ನು ಸುಧಾರಿಸಲು "ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಗೆ" ಚಾಲನೆ ನೀಡಲಾಯಿತು.
16. ರಾಮನಗರ ಮತ್ತು ಚಿಕ್ಕಬಳ್ಳಾಪುರಗಳನ್ನು ಹೊಸ ಜಿಲ್ಲೆಗಳನ್ನಾಗಿ ಘೋಷಣೆ ಮಾಡಿ, ಬೆಂಗಳೂರು ನಗರದ ಮೇಲಿರುವ ಕೈಗಾರಿಕಾ ಒತ್ತಡವನ್ನು ಕಡಿಮೆ ಮಾಡಲು ಯೋಜನೆ ರೂಪಿಸಲಾಯಿತು.
17. ಉತ್ತರ ಕರ್ನಾಟಕದ ಜನರಿಗೆ ಅನುಕೂಲವಾಗುವಂತೆ ಧಾರವಾಡ-ಗುಲ್ಬರ್ಗ ಜಿಲ್ಲೆಗಳಲ್ಲಿ ಹೈಕೋರ್ಟ್ ಸಂಚಾರಿ ಪೀಠಗಳನ್ನು ಸ್ಥಾಪಿಸಲಾಯಿತು.
18. ಸನ್ಮಾನ್ಯ ಶ್ರೀ ಹೆಚ್ ಡಿ ಕುಮಾರಸ್ವಾಮಿರವರ ಅಧಿಕಾರಾವಧಿಯಲ್ಲಿ 716 ಪ್ರಾಥಮಿಕ ಶಾಲೆಗಳು, 1000 ಪ್ರೌಢ ಶಾಲೆಗಳು, 500 ಪದವಿ ಪೂರ್ವ, 184 ಪದವಿ, 7 ಇಂಜಿನಿಯರಿಂಗ್ ಮತ್ತು 6 ಸರ್ಕಾರಿ ವೈದ್ಯಕೀಯ ಕಾಲೇಜುಗಳನ್ನು ಸ್ಥಾಪಿಸಿ ವಿಧ್ಯಾಭ್ಯಾಸಕ್ಕೆ ಹೆಚ್ಚಿನ ಪ್ರಾಧಾನ್ಯತೆ ನೀಡಲಾಯಿತು.
19. ಗ್ರಾಮೀಣ ಪ್ರದೇಶದಲ್ಲಿ ಶಿಕ್ಷಣದ ಬಗ್ಗೆ ಆಸಕ್ತಿ ಮೂಡಿಸಲು ಮತ್ತು ಹೆಣ್ಣು ಮಕ್ಕಳು ಅರ್ಥದಲ್ಲಿಯೇ ಶಾಲೆ ಬಿಡುವುದನ್ನು ನಿಯಂತ್ರಿಸಲು ಶ್ರೀ ಹೆಚ್.ಡಿ ಕುಮಾರಸ್ವಾಮಿಯವರು ಹೆಣ್ಣು ಮಕ್ಕಳಿಗೆ 'ಸೈಕಲ್ ವಿತರಣಾ ಕಾರ್ಯಕ್ರಮವನ್ನು ಜಾರಿಗೆ ತಂದರು.
20. ಮಹಿಳೆಯರ ಸರ್ವೋತ್ತಮೋಮುಖ ಅಭಿವೃದ್ಧಿಗಾಗಿ, ಉದ್ಯೋಗಿಣಿ, ಆಸರೆ, ಅಮೃತ ಕಾರ್ಯಕ್ರಮಗಳನ್ನು ಜಾರಿಗೆ ತರಲಾಯಿತು.
21. ಮಹಿಳೆಯರ ಅಭಿವೃದ್ಧಿಗಾಗಿ ಸ್ವ-ಉದ್ಯೋಗಿಗಳಿಗೆ ಸ್ತ್ರೀ ಶಕ್ತಿ ಗುಂಪುಗಳ ಮೂಲಕ ಶೇಕಡಾ 4 ರ ಬಡ್ಡಿ ದರದಲ್ಲಿ ಸಾಲ ವಿತರಿಸಲಾಯಿತು.
22. ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ವಿದ್ಯಾರ್ಥಿಗಳಿಗೆ 350 ವಸತಿ ಶಾಲೆಗಳು, 350 ಹೊಸ ಮೂರಾರ್ಜಿ ಶಾಲೆಗಳನ್ನು ಪ್ರಾರಂಭಿಸಲಾಯಿತು.
22. ಹಚ್ ಯಾತ್ರಿಗಳಿಗೆ ಅನುಕೂಲವಾಗಲು ಹಚ್ ಕಮಿಟಿಗಳ ಮೂಲಕ 90 ಕೋಟಿ ಬೆಲೆ ಬಾಳುವ 5 ಎಕರೆ ಭೂಮಿಯನ್ನು ಮಂಜೂರು ಮಾಡಲಾಗಿದೆ.
23. ಅಲ್ಪಸಂಖ್ಯಾತರ ಅಭಿವೃದ್ಧಿಗಾಗಿ 120 ಕೋಟಿ ರೂಗಳನ್ನು ಮೀಸಲಿಡಲಾಗಿತ್ತು.
24. ವಕ್ಫ್ ಬೋರ್ಡುಗಳಿಗೆ ಪ್ರತಿವರ್ಷ ನೀಡುವ ಅನುದಾನವನ್ನು ರೂ.13 ಕೋಟಿಗಳಿಂದ ರೂ.22 ಕೋಟಿಗಳಿಗೆ ಹೆಚ್ಚಿಸಲಾಯಿತು.
25. ಬೆಂಗಳೂರು ನಗರದ ಸಂಚಾರ ಸುಗಮಗೊಳಿಸಲು 190 ಕೀ.ಮೀ ರಸ್ತೆಗಳನ್ನು 30 ಮೀಟರ್ ವರೆಗೆ ಅಗಲೀಕರಣಗೊಳಿಸಲು ಯೋಜನೆಯನ್ನು ಕೈಗೊಳ್ಳಲಾಯಿತು.





## ಸಾರ್ವಜನಿಕರೊಂದಿಗೆ ಸಂವಾದ



1. ಸೇವಾಹಕ್ಕು ಕಾಯ್ದೆ ಪರಿಚಯಿಸುವುದರೊಂದಿಗೆ, ಸರ್ಕಾರದ ಎಲ್ಲಾ ಕಾರ್ಯಕ್ರಮಗಳನ್ನು ಸೇವಾಹಕ್ಕು ಕಾಯ್ದೆ ಅಡಿ ತರಲಾಗುವುದು.
2. ಪೋಲಿಸ್ ಇಲಾಖೆ ಮತ್ತು ಎಲ್ಲಾ ಸರ್ಕಾರಿ ಇಲಾಖೆಗಳಲ್ಲಿ ನಾಗರಿಕರ ಭಾಗವಹಿಸುವಿಕೆಯನ್ನು ಖಾತರಿ ಪಡಿಸಲಾಗುವುದು. ಇಲಾಖೆಗಳ ಕಾರ್ಯದಕ್ಷತೆಯನ್ನು ಪರಿಶೀಲಿಸಲು ನಾಗರಿಕ ಸಮಿತಿಗಳನ್ನು ರಚಿಸಲಾಗುವುದು.
3. ಸರ್ಕಾರಿ ಇಲಾಖೆಗಳ ಕಾರ್ಯದಕ್ಷತೆಯನ್ನು ಹೆಚ್ಚಿಸಲು ಸೂಕ್ಷ್ಮ (ಸಿ.ಪಿ.ಟಿ.ವಿ) ಕ್ಯಾಮರಾಗಳನ್ನು ಅಳವಡಿಸಲಾಗುವುದು. ಮತ್ತು ಉಸ್ತುವಾರಿ ಮಾದಲು "3ನೇ ಕಣ್ಣು" ನಾಗರಿಕ ಸಮಿತಿಯನ್ನು ರಚಿಸಲಾಗುವುದು.
4. ಜಿಲ್ಲಾ, ತಾಲ್ಲೂಕು ಮತ್ತು ರಾಜ್ಯದಲ್ಲಿ ನಿರಂತರವಾಗಿ ಜನ ಸಂಪರ್ಕ ಸಭೆಗಳನ್ನು ಹಮ್ಮಿಕೊಳ್ಳಲಾಗುವುದು.
5. ಶ್ರೀ.ಹೆಚ್.ಡಿ. ಕುಮಾರಸ್ವಾಮಿಯವರ ಜನಪ್ರಿಯ ಕಾರ್ಯಕ್ರಮವಾದ ಗ್ರಾಮವಾಸ್ತವ್ಯ ಕಾರ್ಯಕ್ರಮವನ್ನು ಹೆಚ್ಚು ಪರಿಣಾಮಕಾರಿಯಾಗಿ ಮುಂದುವರಿಸಲಾಗುವುದು.
6. ರಾಜ್ಯದಲ್ಲಿ 5 ಕೋಟಿಗಿಂತ ಅಧಿಕ ಮೊತ್ತವಿರುವ ಎಲ್ಲಾ ಯೋಜನೆಗಳನ್ನು ಸಾರ್ವಜನಿಕ ಸಮಿತಿಯ ಪರಿಶೀಲನೆಗೆ ಒಳಪಡಿಸಲಾಗುವುದು.
7. ರಾಜ್ಯ ಸರ್ಕಾರದ ಎಲ್ಲಾ ಇಲಾಖೆಗಳ ಅಧಿಕಾರಿಗಳು ತಮ್ಮ ಇಚ್ಛೆಯಂತೆ ವರ್ತಿಸದೆ ನಾಗರಿಕರ ಹಕ್ಕುಗಳು ಮುಖ್ಯ ಎಂಬುದನ್ನು ಖಾತರಿ ಮಾಡಲಾಗುವುದು.
8. ರಾಜ್ಯ ಸರ್ಕಾರದ ಎಲ್ಲಾ ಇಲಾಖೆಗಳ ಖರ್ಚು ವೆಚ್ಚಗಳನ್ನು ಸಾರ್ವಜನಿಕ ಚರ್ಚೆಯೊಂದಿಗೆ ವಾರ್ಷಿಕ ಬಜೆಟ್‌ನಲ್ಲಿ ಸೇರಿಸಲಾಗುವುದು.



## ಆಡಳಿತದಲ್ಲಿ ಭ್ರಷ್ಟಾಚಾರ ನಿರ್ಮೂಲನೆ

1. ಕರ್ನಾಟಕ ಲೋಕಾಯುಕ್ತ ಸಂಸ್ಥೆಯನ್ನು ಬಲಪಡಿಸಲಾಗುವುದು ಚೊತೆಗೆ ಪ್ರತಿಯೊಂದು ಸರ್ಕಾರಿ ಇಲಾಖೆಗಳಲ್ಲಿ ವಿಜಲೆನ್ಸ್ ಕಮಿಟಿ ರಚಿಸಲಾಗುವುದು.
2. ಲೋಕಾಯುಕ್ತ ಸಂಸ್ಥೆಗೆ ಸರ್ಕಾರಿ ಹಾಗೂ ಸಾರ್ವಜನಿಕ ವಲಯದ ಪ್ರಾಮಾಣಿಕ ವ್ಯಕ್ತಿಗಳನ್ನು ಸಿಬ್ಬಂದಿಗಳನ್ನಾಗಿ ನೇಮಿಸಲಾಗುವುದು.
3. ಸರ್ಕಾರದ ನೀತಿ-ನಿಯಮಗಳಲ್ಲಿ ಮತ್ತಷ್ಟು ಸುಧಾರಣೆ ತಂದು, ಉತ್ತಮ ಹಾಗೂ ಪಾರದರ್ಶಕತೆ ಕಾಪಾಡಲು ಅನುವು ಮಾಡಿಕೊಡಲಾಗುವುದು.
4. ಆಡಳಿತದಲ್ಲಿ ದಕ್ಷತೆಯನ್ನು ತರುವ ದೃಷ್ಟಿಯಿಂದ ಸಿಸಿಪಿ ನಿಯಮದಲ್ಲಿ ಸುಧಾರಣೆ ತಂದು ಪ್ರಾಮಾಣಿಕ ವ್ಯಕ್ತಿಗಳನ್ನು ಗುರುತಿಸಿ ಗೌರವಿಸಲಾಗುವುದು.
5. ಸರ್ಕಾರಿ ಇಲಾಖೆಗಳಿಗೆ ನಿವೃತ್ತ ಅಧಿಕಾರಿಗಳ ನೇಮಕದ ಪ್ರಕ್ರಿಯೆಯನ್ನು ರದ್ದುಗೊಳಿಸಲಾಗುವುದು.
6. ಪಾಸಗಿ ಸಂಸ್ಥೆ/ಕ್ರೈಗಾರಿಕೆಗಳ ಮೇಲೆ ಫೋಷಣೆ ತಡೆಗಟ್ಟಲು ಅಧಿಕಾರಿಗಳು ನೇರವಾಗಿ ಪರಿಶೀಲನೆ ಮಾಡುವುದನ್ನು ನಿಷೇಧಿಸಲಾಗುವುದು. ಅವಶ್ಯಕತೆ ಇದ್ದಲ್ಲಿ ಆಯಾ ಸಂಘಗಳ ಮೂಲಕ ಪರಿಶೀಲನೆಯ ನೋಟಸ್ ನೀಡಿ ಪರಿಶೀಲನೆ ಮಾಡಬೇಕೆಂಬ ನಿಯಮವನ್ನು ತರಲಾಗುವುದು.
7. ಸರ್ಕಾರಿ ಖಜಾನೆಯಲ್ಲಿ ಹಣ ಪಾವತಿಸುವ ವಿಚಾರದಲ್ಲಿ ಮೊದಲು ಬಂದವರಿಗೆ ಮೊದಲ ಅದ್ವೈತ ನೀಡಿ ಅಂತರಜಾಲದಲ್ಲಿ ಪ್ರಕಟಿಸಲಾಗುವುದು.
8. ಪ್ರತಿಯೊಂದು ಸರ್ಕಾರಿ ಇಲಾಖೆಯಲ್ಲಿ ಪ್ರತಿವರ್ಷ ತೇಕಡಾ.5 ರಷ್ಟು ಸಿಬ್ಬಂದಿಯನ್ನು ಕಡಿತಗೊಳಿಸಲಾಗುವುದು.
9. ಯಾವುದೇ ವ್ಯಕ್ತಿ ಭ್ರಷ್ಟಾಚಾರದಲ್ಲಿ ಸಿಕ್ಕಿಹಾಕಿಕೊಂಡರೆ ಅಂತಹ ವ್ಯಕ್ತಿಯ ಮೇಲೆ ಮೂರು ತಿಂಗಳ ಒಳಗಾಗಿ ಏಫ್‌ಐಆರ್‌ನ್ನು ಕಡ್ಡಾಯಗೊಳಿಸಲಾಗುವುದು.
10. ಸರ್ಕಾರಿ ಇಲಾಖೆಯಲ್ಲಿ ಕೆಲಸ ನಿರ್ವಹಿಸುವ ಸಿಬ್ಬಂದಿಗಳ ಆಸ್ತಿ ವಿವರವನ್ನು ಫೋಷಣೆ ಮಾಡುವುದು ಪ್ರತಿವರ್ಷ ಕಡ್ಡಾಯಗೊಳಿಸಲಾಗುವುದು ಮತ್ತು ಅಂತರ್ಜಾಲದಲ್ಲಿ ಪ್ರಕಟಿಸಲಾಗುವುದು. ಆಸ್ತಿ ವಿವರ ಫೋಷಣೆ ಮಾಡದಿರುವುದು ಅಪರಾಧ.
11. ವ್ಯಕ್ತಿ ಮತ್ತು ಸಂಸ್ಥೆಗಳಿಗೆ ಸಂಬಂಧಪಟ್ಟ ಹಣಕಾಸು ಬಿಡುಗಡೆಗೆ ಅಂತರ್ಜಾಲ ಸೌಲಭ್ಯವನ್ನು ಬಳಸಿಕೊಳ್ಳಲಾಗುವುದು.
12. ಸರ್ಕಾರಿ ಅಧಿಕಾರಿಗಳ ವರ್ಗಾವಣೆಯನ್ನು ಆದಕ್ಕಾಗಿ ರಚಿಸಿದ ಸರ್ಕಾರಿ ಸಮಿತಿಯ ಮೂಲಕ ಮಾಡಲಾಗುವುದು.





## ರೈತರು, ಕೃಷಿ ಕಾರ್ಮಿಕರು, ಮೀನುಗಾರರು, ನೇಕಾರರು ಮತ್ತು ಗ್ರಾಮೀಣ ಕುಶಲಕರ್ಮಿಗಳು

1. **ರೈತ ದಿನಾಚರಣೆ:** ನರಗುಂದ ಮತ್ತು ನವಲಗುಂದ ರೈತ ಬಂಡಾಯ ಹೋರಾಟದಲ್ಲಿ ಪ್ರಾಣ ತೆತ್ತ ರೈತರ ನೆನಪಿಗಾಗಿ ಪ್ರತಿ ವರ್ಷ ಜುಲೈ 21 ರಂದು "ರೈತ ಮಹಾತ್ಮ" ದಿನಾಚರಣೆಯನ್ನಾಗಿ ಆಚರಿಸಲಾಗುವುದು. ಅಂದು ರಾಜ್ಯದ ಎಲ್ಲಾ ಪ್ರಗತಿಪರ ರೈತರನ್ನು ಸನ್ಮಾನಿಸಲಾಗುವುದು.
2. **ರೈತರು ಮತ್ತು ಕೃಷಿ ಕಾರ್ಮಿಕರ ಕಲ್ಪವೃಕ್ಷನಿಧಿ:** ರೈತರು, ಕೃಷಿ ಕಾರ್ಮಿಕರು, ಮೀನುಗಾರರು, ನೇಕಾರರು ಮತ್ತು ಗ್ರಾಮೀಣ ಕುಶಲಕರ್ಮಿಗಳು ಸಾಲ ಭಾಧೆಯಿಂದ ಬಳಲುತ್ತಿದ್ದು, ಕೃಷಿ ಸಂಬಂಧಿತ ಬಿತ್ತನೆ ಬೀಜ, ರಸಗೊಬ್ಬರ ಮತ್ತು ಕಚ್ಚಾ ವಸ್ತುಗಳನ್ನು ಖರೀದಿಸಲು ತಮ್ಮ ಚಿನ್ನಾಭರಣಗಳನ್ನು ಅಡವಿಟ್ಟು ಸಂಕಷ್ಟದಲ್ಲಿರುವುದರಿಂದ, ಇಂತಹ ತೊಂದರೆಗೊಳಗಾದ ಗ್ರಾಮೀಣ ಬಡ ಕುಟುಂಬಗಳಿಗೆ ಯಾವುದೇ ತಾರತಮ್ಯ ತೋರದೆ ಜೆಡಿಎಸ್ ಸರ್ಕಾರವು **ಪ್ರತಿ ತಿಂಗಳು, ಪ್ರತಿ ಕುಟುಂಬಕ್ಕೆ 500 ರೂ.** ಗಳನ್ನು ಪರಿಹಾರ ಧನವನ್ನು ನೀಡಲಾಗುವುದು. ಫಲಾನುಭವಿಗಳನ್ನು ಮತದಾರರ ಪಟ್ಟಿಯ ಮೂಲಕ ಗುರುತಿಸಿ ಹಣವನ್ನು ಕುಟುಂಬದ ಮಹಿಳಾ ಮುಖ್ಯಸ್ಥೆಯ ಬ್ಯಾಂಕ್ ಖಾತೆಗೆ ಜಮಾ ಮಾಡಲಾಗುವುದು.
3. **ರೈತರು, ನೇಕಾರರು, ಮೀನುಗಾರರು ಮತ್ತು ಕುಶಲಕರ್ಮಿಗಳ ಸಂಪೂರ್ಣ ಸಾಲ ಮುನ್ನಾ:** 31-12-2012ರವರೆಗೆ ರೈತರು, ನೇಕಾರರು, ಮೀನುಗಾರರು ಮತ್ತು ಗ್ರಾಮೀಣ ಕುಶಲಕರ್ಮಿಗಳು ಸಾರ್ವಜನಿಕ ಮತ್ತು ಸಹಕಾರಿ ಬ್ಯಾಂಕುಗಳಲ್ಲಿ ಮಾಡಿದ ಸಾಲವನ್ನು ಸಂಪೂರ್ಣವಾಗಿ ಒಂದು ಬಾರಿಗೆ ಮನ್ನಾ ಮಾಡಲಾಗುವುದು.
4. **ಪೋಚೋ ಪಹಣಿ ಕಾರ್ಯಕ್ರಮ:** ಆಸ್ತಿ ವ್ಯವಹಾರದಲ್ಲಿ ಅಕ್ರಮ ವ್ಯವಹಾರ ಮತ್ತು ಪಾರದರ್ಶಕತೆ ಕಾಪಾಡಲು ಪಹಣಿಯಲ್ಲಿ ಆಸ್ತಿದಾರರ ಭಾವಚಿತ್ರವನ್ನು ಅಳವಡಿಸಲಾಗುವುದು. ಅಲ್ಲದೆ ಲಾಭಾದಾಯಕ ಕೃಷಿಗಾರಿಕೆ ಮತ್ತು ಬೆಳೆ ನಷ್ಟವನ್ನು ಗುರುತಿಸಲು ಬೆಳೆ ಚಿತ್ರಗಳನ್ನು ಪಹಣಿಯಲ್ಲಿ ಅಳವಡಿಸಲಾಗುವುದು.
5. **ನೂತನ ಪಿಂಚಣಿ ಇಲಾಖೆ:** ಕೆಜಿಪಡಿ ಮಾದರಿಯಲ್ಲಿ ರೈತರಿಗೆ, ಕೃಷಿ ಕಾರ್ಮಿಕರಿಗೆ, ಮೀನುಗಾರರಿಗೆ, ನೇಕಾರರಿಗೆ ಮತ್ತು ಗ್ರಾಮೀಣ ಕುಶಲಕರ್ಮಿಗಳಿಗೆ "ರೈತರ ಪಿಂಚಣಿ" ಎಂಬ ನೂತನ ಇಲಾಖೆಯನ್ನು ಪ್ರಾರಂಭಿಸಲಾಗುವುದು. ರಾಷ್ಟ್ರೀಯ ಪಿಂಚಣಿ ಯೋಜನೆ ಮಾದರಿಯಲ್ಲಿ ಆರ್ಥ ಪ್ರೀಮಿಯಂ ಹಣವನ್ನು ಸರ್ಕಾರದಿಂದಲೇ ಭರಿಸಿ, ಅಪಘಾತ, ಮರಣ, ಆರೋಗ್ಯ ವಿಮೆ ಮತ್ತು 60 ವರ್ಷ ಮೇಲ್ಪಟ್ಟವರಿಗೆ ನಿವೃತ್ತಿ ವೇತನವನ್ನು ಈ ಇಲಾಖೆಯಿಂದ ಒದಗಿಸಲಿದೆ.
6. **ಗೊಬ್ಬರ ಸಬ್ಸಿಡಿ :** ಯುಪಿಎ ಸರ್ಕಾರ 2010 ಏಪ್ರಿಲ್ 1 ರಂದು ಪೌಷ್ಟಿಕ ಆಧಾರಿತ ಸಬ್ಸಿಡಿ(ಎನ್ ಬಿಎಸ್) ನೀತಿಯನ್ನು ಅನುಷ್ಠಾನಗೊಳಿಸಿದ ನಂತರ ಡಿಎಪಿ ಮತ್ತು ಎಸ್‌ಎಸ್‌ಪಿ ಗೊಬ್ಬರದ ಬೆಲೆಯು ಪ್ರತಿ ಟನ್‌ಗೆ ರೂ. 8 ಸಾವಿರದಿಂದ ರೂ. 22 ಸಾವಿರಗಳಿಗೆ ಏರಿಕೆಯಾಗಿದೆ. ರೈತರಿಗೆ ತಾವು ಬೆಳೆದಂತಹ ಬೆಳೆಗೆ ವೈಜ್ಞಾನಿಕ ಬೆಲೆ ಇಲ್ಲದಿರುವುದರಿಂದ ಈ ಗೊಬ್ಬರದ ಏರಿಕೆಯನ್ನು ಭರಿಸಲು ತತ್ತರಿಸುತ್ತಿದ್ದಾರೆ. ಹಾಗಾಗಿ ನಮ್ಮ ಪಕ್ಕವು ಕೇಂದ್ರ ಸರ್ಕಾರವನ್ನು ಒತ್ತಾಯಿಸುವುದಲ್ಲದೆ ರಾಜ್ಯ ಸರ್ಕಾರದಿಂದ ಪ್ರತಿ ಟನ್‌ಗೆ ಡಿಎಪಿ ಮತ್ತು ಎಸ್‌ಎಸ್‌ಪಿ ಗೊಬ್ಬರಗಳಿಗೆ **ರೂ. 2 ಸಾವಿರ ಸಬ್ಸಿಡಿ** ನೀಡುವುದಾಗಿ ಘೋಷಿಸಿದೆ.
7. **ದವಸ-ಧಾನ್ಯಗಳಿಗೆ ಹೆಚ್ಚುವರಿ ಪ್ರೋತ್ಸಾಹ ಧನ:** ರೈತರು ಬೆಳೆದ ದವಸ-ಧಾನ್ಯಗಳಿಗೆ ಹೆಚ್ಚುವರಿಯಾಗಿ ಪ್ರತಿ ಕ್ಷಿಂಟಾಲ್‌ಗೆ ರೂ. 150 ಮತ್ತು 500 ರೂಗಳ ಪ್ರೋತ್ಸಾಹ ಧನವನ್ನು ನೀಡಲಾಗುವುದು.
8. **ಕೃಷಿ ಉತ್ಪನ್ನಗಳ ನೇರ ಖರೀದಿ:** ಕೇಂದ್ರ ಸರ್ಕಾರವು ರೈತರಿಗೆ ಕೆಲವು ಬೆಳೆಗಳಿಗೆ ಕನಿಷ್ಠ ಬೆಂಬಲ ಬೆಲೆ ಘೋಷಣೆ ಮಾಡಿದ್ದರೂ, ರಾಜ್ಯದಲ್ಲಿ ಯಾವುದೇ ಕೃಷಿ ಉತ್ಪನ್ನ ಮಾರುಕಟ್ಟೆಗಳಲ್ಲಿ ಕನಿಷ್ಠ ಬೆಂಬಲ ಬೆಲೆ ಮಳಿಗೆಗಳು (ಎಮ್‌ಎಸ್‌ಪಿಎಸ್) ಇಲ್ಲದಿರುವುದರಿಂದ ನಮ್ಮ ರೈತರಿಗೆ ಯಾವುದೇ ಪ್ರಯೋಜನವಾಗಿಲ್ಲ. ಆದ್ದರಿಂದ ರೈತರು ಕೃಷಿ ಉತ್ಪನ್ನಗಳನ್ನು ನೇರವಾಗಿ ಕನಿಷ್ಠ ಬೆಂಬಲ ಬೆಲೆ ಮಳಿಗೆಗೆ ಮಾರಾಟ ಮಾಡಿ ವೈಜ್ಞಾನಿಕ ಬೆಲೆ ಪಡೆಯಲು ಅನುಕೂಲವಾಗುವಂತೆ ಎಲ್ಲಾ ಕೃಷಿ ಉತ್ಪನ್ನ ಮಾರುಕಟ್ಟೆ ಕೇಂದ್ರಗಳಲ್ಲಿ ಕನಿಷ್ಠ ಬೆಂಬಲ ಬೆಲೆ ಮಳಿಗೆಗಳನ್ನು ಸ್ಥಾಪನೆ ಮಾಡಲಾಗುವುದು.
9. **ಜೆಡಿಎಸ್ ಪಕ್ಷದಿಂದ ರೈತ ಪರಿಹಾರ ನಿಧಿ ಸ್ಥಾಪನೆ:** ಜೆಡಿಎಸ್ ಪಕ್ಷದ ಓರ್ವರಿಗೊಂದು ಆರ್ಥಿಕ ನೆರವು ಸಂಗ್ರಹಿಸಿ ಪಕ್ಷದ ವತಿಯಿಂದ ರೈತ ಸಂಕಷ್ಟ ಪರಿಹಾರ ನಿಧಿಯನ್ನು ಪ್ರಾರಂಭಿಸಲಾಗುವುದು. ಈ ಪರಿಹಾರ ನಿಧಿಯಿಂದ ಅತಿವೃಷ್ಟಿ, ಅನಾವೃಷ್ಟಿ ಮತ್ತು ವೈದ್ಯಕೀಯ ಸಮಸ್ಯೆಗಳು ಬಂದಾಗ ರೈತರಿಗೆ ಪರಿಹಾರ ನೀಡಲಾಗುವುದು.



## ಕೃಷಿ, ತೋಟಗಾರಿಕೆ ಮತ್ತು ಪಶುಸಂಗೋಪನೆಯಲ್ಲಿ ತಾಂತ್ರಿಕರಣ:

1. ಬಿತ್ತನೆ ಬೀಜ ಸಬ್ಸಿಡಿ: ರೈತರ ಬಿತ್ತನೆ ಬೀಜಕ್ಕೆ ಶೇ.75%ರಷ್ಟು ಸಬ್ಸಿಡಿ ಹಣ ನೀಡಲಾಗುವುದು.
2. ಹಸಿ ನೀರಾವರಿಗೆ ಪ್ರೋತ್ಸಾಹ: ರಾಜ್ಯದ ರೈತರು ಅಳವಡಿಸಿರುವ ಹಸಿ ನೀರಾವರಿ ಯೋಜನೆಗೆ ಶೇ.90%ರಷ್ಟು ಸಬ್ಸಿಡಿ ಕೊಡಲಾಗುವುದು.
3. ಪಂಪ್‌ಸೆಟ್‌ಗಳಿಗೆ ವಿದ್ಯುತ್: ರೈತರ ಕೃಷಿ ಮತ್ತು ತೋಟಗಾರಿಕೆಗೆ ಸಂಬಂಧಿಸಿದಂತೆ ಮಾರ್ಚ್ 9 1, 2013ರವರೆಗೆ ಬಾಕಿ ಇರುವ ಎಲ್ಲಾ ಪಂಪ್‌ಸೆಟ್‌ಗಳಿಗೆ ಮುಂದಿನ 5 ತಿಂಗಳಲ್ಲಿ ವಿದ್ಯುತ್ ಪೂರೈಸಲಾಗುವುದು.
4. ಮಳೆ ನೀರು ಸಂಗ್ರಹಕ್ಕೆ ಪ್ರೋತ್ಸಾಹ: ರೈತರ ಭೂಮಿಯಲ್ಲಿ ಮಳೆ ನೀರು ಸಂಗ್ರಹಕ್ಕೆ ತೆಗೆದುಕೊಂಡ ಯೋಜನೆಗಳಿಗೆ ಶೇ.100%ರಷ್ಟು ಸಬ್ಸಿಡಿ ನೀಡಲಾಗುವುದು.
5. ಕೃಷಿ ಯಾಂತ್ರೀಕರಣ: ರೈತರ ಎಲ್ಲಾ ರೀತಿಯ ಕೃಷಿ ಯಾಂತ್ರೀಕರಣಕ್ಕೆ ಪ್ರೋತ್ಸಾಹ ಮತ್ತು ಬೆಂಬಲ ನೀಡಲಾಗುವುದು. ಸಣ್ಣ ಕೃಷಿ ಯಂತ್ರೋಪಕರಣಗಳಿಗೆ ಶೇ.90%ರಷ್ಟು ಸಬ್ಸಿಡಿ ಮತ್ತು ಟ್ರಾಕ್ಟರ್‌ಗಳಿಗೆ ಶೇ.75%ರಷ್ಟು ಸಬ್ಸಿಡಿ ನೀಡಲಾಗುವುದು.
6. ಕೃಷಿ ವಿಸ್ತರಣಾ ವ್ಯವಸ್ಥೆ: ಕೃಷಿ ಕ್ಷೇತ್ರದಲ್ಲಿ ಖಾಸಗಿಯವರು ಅಭಿವೃದ್ಧಿ ಪಡಿಸಿದ ನವೀನ ತಂತ್ರಜ್ಞಾನಗಳನ್ನು ನಮ್ಮಲ್ಲಿ ಇನ್ನು ಅಳವಡಿಸಿಲ್ಲ. ರೈತರಿಗೆ ಅಗತ್ಯವಿರುವ ನವೀನ ತಂತ್ರಜ್ಞಾನಗಳನ್ನು ಕೃಷಿ ಕ್ಷೇತ್ರದಲ್ಲಿ ಅಳವಡಿಸಲಾಗುವುದು.
7. ಫಾರ್ಮ್‌ಗಳ ಸಂಘಟನೆ: 20ರಿಂದ 25 ಪ್ರಗತಿಪರ ರೈತರಿರುವ ಫಾರ್ಮ್‌ಗಳನ್ನು ಸ್ಥಾಪಿಸಿ ರೂ.500000ಗಳ ಸಹಾಯ ಧನ ನೀಡಲಾಗುವುದು. ಈ ಸಹಾಯಧನವನ್ನು ಕೃಷಿ ಯಾಂತ್ರೀಕರಣಗೊಳಿಸಲು ಉಪಯೋಗಿಸಲಾಗುವುದು. ಅಗತ್ಯವಿದ್ದಲ್ಲಿ ಭೂ ಸುಧಾರಣಾ ಕಾಯ್ದೆಗೆ ಸೂಕ್ತ ತಿದ್ದುಪಡಿ ತರಲಾಗುವುದು.
8. ಕಬ್ಬು ಬೆಳೆಗಾರರ ಸಮಸ್ಯೆಗಳು: ಕಬ್ಬು ಬೆಳೆಗಾರರು ಉತ್ಪಾದನಾ ವೆಚ್ಚಕ್ಕಿಂತ ಕಡಿಮೆ ಬೆಲೆ, ತೂಕದಲ್ಲಿ ಮೋಸ, ಹಣ ಪಾವತಿಯಲ್ಲಿ ವಿಳಂಬ, ಹಾಗೂ ಕೆಲವೆಡೆ ಅಧಿಕ ಕಬ್ಬು ಬೆಳೆಯುತ್ತಿರುವುದು ಕಬ್ಬು ಬೆಳೆಗಾರರ ಆತಂಕಕ್ಕೆ ಕಾರಣವಾಗಿದೆ. ಈ ಎಲ್ಲಾ ಸಮಸ್ಯೆಗಳನ್ನು ಜೆಡಿಎಸ್ ಪರಿಹರಿಸಲಿದೆ.







## ತೋಟಗಾರಿಕೆ, ಪಶುಸಂಗೋಪನೆ ಮತ್ತು ಅಹಾರ ಸಂಸ್ಕರಣಾ ತಂತ್ರಜ್ಞಾನ

1. ತೋಟಗಾರಿಕೆಯಲ್ಲಿ ನವೀನ ತಂತ್ರಜ್ಞಾನ ಮತ್ತು ನಿರ್ವಹಣಾ ವೈವಿಧ್ಯ: ನವೀನ ತೋಟಗಾರಿಕಾ ತಂತ್ರಜ್ಞಾನವನ್ನು ಪರಿಚಯಿಸಲಾಗುವುದು. ತೋಟಗಾರಿಕೆ, ಪಶುಸಂಗೋಪನೆ ಅಭಿವೃದ್ಧಿ ಪಡಿಸುವಲ್ಲಿ ನವೀನ ತಾಂತ್ರಿಕರಣ ಅಳವಡಿಸಿ ಆಂತರ್‌ರಾಷ್ಟ್ರೀಯ ಮಟ್ಟದಲ್ಲಿ ಸ್ಪರ್ಧಾತ್ಮಕ ಪೈಪೋಟಿ ನೀಡುವ ಮಟ್ಟಕ್ಕೇರಿಸಲಾಗುವುದು.
2. ಸಂಸ್ಕರಣಾ ಫಾರ್ಮ್‌ಗಳು: ಅಕ್ಕಿ ಮತ್ತು ಸಕ್ಕರೆ ಸಂಸ್ಕರಣೆ ನಮ್ಮಲ್ಲಿ ಉತ್ತಮವಾಗಿ ಅಗುತ್ತಿದೆ. ಇತರ ಉತ್ಪಾದನೆಗಳಾದ ಟೋಮ್ಯಾಟೋ, ತರಕಾರಿ, ಹಣ್ಣುಗಳು, ಮಾಂಸ, ದ್ರಾಕ್ಷಿ ಮುಂತಾದವುಗಳನ್ನು ಸಂಸ್ಕರಣೆ ಮಾಡಲು ಅದ್ಯತೆ ನೀಡಲಾಗುವುದು. ಉತ್ಪಾದಕರು ಮತ್ತು ಸಂಸ್ಕರಣೆಗಾರರಿಗೆ ಚಿಡಿಎಸ್ ಪಕ್ಷವು ಮೊದಲ ಅದ್ಯತೆ ನೀಡುವುದು. ವಿಶೇಷವಾಗಿ ಇಂಡಿ, ಬಿಜಾಪುರ-ವೈನ್, ಬ್ಯಾಡಗಿ, ಕುಂದಗೋಳ - ಮೆಣಸಿನಕಾಯಿ, ಪ್ರೀನಿವಾಸಪುರ- ಮಾವಿನ ಹಣ್ಣು, ಮಾಲೂರು- ಟೋಮ್ಯಾಟೋ, ಮಾಯಕೊಂಡ-ಮೆಕ್ಕೆ ಚೋಳ, ಹಿರಿಯೂರು-ಕೋಳಿಸಾಕಾಣಿಕೆ, ಚೀವರ್ಗಿ, ಚಿತ್ತಾಪುರ,ಸೇಡಂ- ತೊಗರಿಬೆಳೆ ಮತ್ತು ಹಾಸನದಲ್ಲಿ ಆಲೂಗೆಡ್ಡೆ ಸಂಸ್ಕರಣಾ ಘಟಕಗಳಿಗೆ ಅದ್ಯತೆ ನೀಡಲಾಗುವುದು.
3. ಆಧುನಿಕ ವೈವಸಾಯ ಪದ್ಧತಿ: ಹಣ್ಣು ಮತ್ತು ತರಕಾರಿಗಳನ್ನು ಬೆಳೆಯಲು ಆಧುನಿಕ ಕೃಷಿ ತಂತ್ರಜ್ಞಾನವನ್ನು ಅಳವಡಿಸಲಾಗುವುದು. ಹಣ್ಣು ಮತ್ತು ತರಕಾರಿಗಳ ಶೇಖರಣೆಗೆ ಆಧುನಿಕ ಶೈತ್ಯಾಗಾರಗಳನ್ನು ಸ್ಥಾಪಿಸಲಾಗುವುದು.
- 4.ಹಾಲು ಉತ್ಪಾದಕರು: ಕರ್ನಾಟಕದ ಹಾಲು ಉತ್ಪಾದಕರಿಗೆ ಪ್ರತಿ ಲೀಟರ್‌ಗೆ ಹೆಚ್ಚುವರಿಯಾಗಿ ರೂ.1ರಂತೆ ತಿಂಗಳಲ್ಲಿ 60 ಲೀಟರ್‌ವರೆಗೆ ಪ್ರೋತ್ಸಾಹ ಧನವನ್ನು ನೀಡಲಾಗುವುದು.
5. ಕೋಳಿ ಮತ್ತು ಕುರಿ ಸಾಕಾಣಿಕೆ: ಕೆ.ಎಂ.ಎಫ್. ಮಾದರಿಯಲ್ಲಿ ಕೋಳಿ ಮತ್ತು ಕುರಿ ಸಾಕಾಣಿಕೆ ಉದ್ಯಮವನ್ನು ಅಭಿವೃದ್ಧಿಪಡಿಸಲಾಗುವುದು.
6. ಆಹಾರ ಸಂಸ್ಕರಣಾ ಕೈಗಾರಿಕಾ ಘಟಕಗಳಿಗೆ ತೆರಿಗೆ ವಿನಾಯ್ತಿ: ಸಂಸ್ಕರಿಸಿದ ಎಲ್ಲಾ ಆಹಾರಗಳು ಪ್ಲಾಸ್ಟಿಕ್ ಪ್ಯಾಕ್‌ನಿಂದ ಮುಕ್ತವಾಗಿದ್ದಲ್ಲಿ ಮತ್ತು ಆಹಾರ ವಸ್ತುಗಳು ಪ್ಯಾಕು ಮಾಡದ ಮಾರಾಟ ಇದ್ದಲ್ಲಿ ಪ್ಲಾಸ್ಟಿಕ್‌ನಿಂದ ವಿನಾಯ್ತಿ ನೀಡಲಾಗುವುದು.







## ಪ್ರಾಥಮಿಕ ಶಿಕ್ಷಣ

1. ರಾಜ್ಯ ಪಠ್ಯ ಕ್ರಮ ಶಾಲೆಗಳಿಗೆ ಬೆಂಬಲ: ರಾಜ್ಯ ಪಠ್ಯ ಕ್ರಮವನ್ನು ಅಳವಡಿಸಿಕೊಳ್ಳುವ ನಗರದ ಖಾಸಗಿ ಶಾಲೆಗಳಿಗೆ ಶೇಕಡಾ 75% ರಷ್ಟು ವೇತನ ಅನುದಾನವನ್ನು ನೀಡಲಾಗುವುದು.
2. ಹೊಸ ಹೈಸ್ಕೂಲ್ ಮತ್ತು ಪದವಿಪೂರ್ವ ಕಾಲೇಜುಗಳು: 87 ವಿಜ್ಞಾನ, ಕಲಾ, ಮತ್ತು ವಾಣಿಜ್ಯ ಪದವಿ ಪೂರ್ವ ಕಾಲೇಜುಗಳನ್ನು ಶಿಕ್ಷಣ ಟ್ರಸ್ಟ್ ಮೂಲಕ ಪ್ರಾರಂಭಿಸಿ ಶೇಕಡಾ 90% ರಷ್ಟು ವೇತನ ಅನುದಾನ ನೀಡಲಾಗುವುದು. ಸರ್ಕಾರಿ ಅನುದಾನಗಳ ಮೂಲಕ 241 ಹೈಸ್ಕೂಲ್‌ಗಳನ್ನು ಸ್ಥಾಪನೆ ಮಾಡಲಾಗುವುದು.
3. ಮಹಾತ್ಮ ಗಾಂಧಿರವರ 'ನಯ ತಾಲೀಮ್' ಶಿಕ್ಷಣದ ತತ್ವಗಳನ್ನು ಅಳವಡಿಸಲು ಶಿಕ್ಷಣದ ವ್ಯವಸ್ಥೆಯನ್ನು ಪುನರ್ ರೂಪಿಸಲಾಗುವುದು.
4. ರಾಜ್ಯದ ಎಲ್ಲಾ ಸರ್ಕಾರಿ ಶಾಲೆಗಳಲ್ಲಿ ಐದನೇ ತರಗತಿಯಿಂದ ಇಂಗ್ಲಿಷ್ ಮಾಧ್ಯಮ ಪ್ರಾರಂಭಿಸಿ ಬಡವರ ಮಕ್ಕಳು ಸರ್ಕಾರಿ ಶಾಲೆಗಳಲ್ಲಿ ಗುಣಮಟ್ಟದ ಶಿಕ್ಷಣವನ್ನು ಪಡೆಯಲು ಅನುಕೂಲ ಕಲ್ಪಿಸಲಾಗುವುದು.
5. ಸರ್ಕಾರಿ ಶಾಲೆಗಳಲ್ಲಿ ಇಂಗ್ಲಿಷ್ ಆಡು ಭಾಷೆಯನ್ನು ಒಂದು ವಿಷಯವಾಗಿ ಪರಿಚಯಿಸಲಾಗುವುದು.
6. ಕಂಪ್ಯೂಟರ್ ಶಿಕ್ಷಣ: ಸರ್ಕಾರಿ ಶಾಲೆಗಳಲ್ಲಿ ಐದನೇ ತರಗತಿಯಿಂದಲೇ ಕಂಪ್ಯೂಟರ್ ಶಿಕ್ಷಣವನ್ನು ಕಡ್ಡಾಯಗೊಳಿಸಲಾಗುವುದು.
7. ಹೆಣ್ಣು ಮಕ್ಕಳಿಗೆ ವಸತಿ ನಿಲಯ: ಅಲ್ಪ ಸಂಖ್ಯಾತ ಹೆಣ್ಣು ಮಕ್ಕಳು ಉನ್ನತ ಶಿಕ್ಷಣ ಪಡೆಯಲು ವಸತಿ ಸಮಸ್ಯೆ ಎದುರಿಸುತ್ತಿದ್ದಾರೆ. ಅಲ್ಪ ಸಂಖ್ಯಾತ ಹೆಣ್ಣು ಮಕ್ಕಳಿಗಾಗಿ ಬೆಂಗಳೂರಿನಲ್ಲಿ 50, ಪ್ರತಿ ಮಹಾನಗರ ಪಾಲಿಕೆಗಳಲ್ಲಿ-3 ಮತ್ತು ಪ್ರತಿ ಜಿಲ್ಲಾ ಕೇಂದ್ರಗಳಲ್ಲಿ ತಲಾ ಒಂದು ವಸತಿ ನಿಲಯಗಳನ್ನು ತೆರೆಯಲಾಗುವುದು.





8. ಶಿಕ್ಷಣ ಹಕ್ಕು ಕಾಯ್ದೆ ಅನುಷ್ಠಾನ: ಶಿಕ್ಷಣ ಹಕ್ಕು ಕಾಯ್ದೆಯ ವಿಚಾರದಲ್ಲಿ ಗೌರವಾನ್ವಿತ ಸರ್ವೋಚ್ಚ ನ್ಯಾಯಾಲಯ ನೀಡಿದ ಎಲ್ಲಾ ಆದೇಶಗಳನ್ನು ನಾಗರಿಕರ ಸಮಿತಿಗಳ ಮೂಲಕ ಅನುಷ್ಠಾನಗೊಳಿಸಲಾಗುವುದು.

9. ಶಾಲಾ ದಾಖಲಾತಿ ಪ್ರಕ್ರಿಯೆಯು ವ್ಯಾಪಾರೀಕರಣವಾಗಿರುವುದರಿಂದ ಶಾಲಾ ದಾಖಲಾತಿ ನಿಯಮಗಳನ್ನು ಪುನರ್ ರೂಪಿಸಲಾಗುವುದು. ಮಕ್ಕಳ ದಾಖಲಾತಿಯ ಸಮಯದಲ್ಲಿ ಅತಿ ಹೆಚ್ಚು ಶುಲ್ಕ ಮತ್ತು ಡೋನೇಷನ್ ಹಾವಳಿಯನ್ನು ನಿಯಂತ್ರಿಸಲು ಹೊಸ ಕಾನೂನು ತರಲಾಗುವುದು.

10. ಕರ್ನಾಟಕದ ಎಲ್ಲಾ ಸರ್ಕಾರಿ ಶಾಲೆಗಳಲ್ಲಿ ಗುಣಾತ್ಮಕ ಶಿಕ್ಷಣ, ಮಕ್ಕಳಿಗೆ ಬಿಸಿಯೂಟ ನೀಡಿ ಬಾಲಕಾರ್ಮಿಕ ಪದ್ಧತಿಯನ್ನು ಸಂಪೂರ್ಣವಾಗಿ ತಡೆಗಟ್ಟಲಾಗುವುದು.



11. ಕರ್ನಾಟಕದಲ್ಲಿ ಬಾಲ್ಯ ವಿವಾಹ ಪದ್ಧತಿಯನ್ನು ತಡೆಗಟ್ಟಲು ಎಲ್ಲಾ ಕ್ರಮಗಳನ್ನು ಕೈಗೊಳ್ಳಲಾಗುವುದು.

12. ಪರಿಶಿಷ್ಟ ಜಾತಿ/ಪಂಗಡ, ಅಲ್ಪ ಸಂಖ್ಯಾತರು ಮತ್ತು ಹಿಂದುಳಿದ ವರ್ಗಗಳ ವಿದ್ಯಾರ್ಥಿಗಳಿಗೆ ವಿದ್ಯಾರ್ಥಿ ವೇತನ ನೀಡಿ, ವಿದೇಶಗಳಲ್ಲಿ ಹೆಚ್ಚಿನ ವಿದ್ಯಾಭ್ಯಾಸ ಮಾಡಲು ಅನುವು ಮಾಡಿಕೊಡಲಾಗುವುದು.

## ಉನ್ನತ ಶಿಕ್ಷಣ

1. ತಾಂತ್ರಿಕ ವಿಷಯದಲ್ಲಿ ಐ.ಟಿ.ಐ ಮತ್ತು ಡಿಪ್ಲೋಮಾದಾರರಿಗೆ ಪ್ರತ್ಯೇಕ ವಿಭಾಗವನ್ನು ತೆರೆದು, ಆ ಮೂಲಕ ಪ್ರತಿ 4 ವರ್ಷಗಳಿಗೊಮ್ಮೆ ತರಬೇತಿ ನೀಡಿ ಕೌಶಲ್ಯ ವೃದ್ಧಿಗೊಳಿಸಲಾಗುವುದು.

2. ಕನ್ನಡಿಗರ ಕೋಟಾ ಮತ್ತು ಹೊರನಾಡು ಕನ್ನಡಿಗರ ಕೋಟಾದಡಿಯಲ್ಲಿ ವೈದ್ಯಕೀಯ, ಇಂಜಿನಿಯರಿಂಗ್, ಎಂ.ಬಿ.ಎ ಮತ್ತು ಇತರ ತಾಂತ್ರಿಕ ವಿಷಯಗಳ ಸಾಮಾನ್ಯ ಪ್ರವೇಶ ಪರೀಕ್ಷೆಯಲ್ಲಿ, (ಸಿ.ಇ.ಟಿ) ಕನ್ನಡದಲ್ಲಿ ಪಡೆದ ಅಂಕಗಳನ್ನು ಗಣನೆಗೆ ತೆಗೆದುಕೊಳ್ಳಲಾಗುವುದು.

3. ಅಸಂಘಟಿತ ಕ್ಷೇತ್ರದ ಕೌಶಲ್ಯದಾರರಿಗೆ ಬೆಂಗಳೂರಿನಲ್ಲಿ ವಿಶ್ವ ವಿದ್ಯಾಲಯ ಸ್ಥಾಪನೆ: ನಾಗರಿಕರ ರಕ್ಷಣೆಗಾಗಿ "ಹೊಮ್ಮ ಲ್ಯಾಂಡ್" ಸೆಕ್ಟೊರಿಟಿ ಎಂಬ ವಿಶ್ವವಿದ್ಯಾಲಯ ಪ್ರಾರಂಭಿಸಲಾಗುವುದು. ಇದರ ನಿರ್ವಹಣೆಗಾಗಿ ನಿವೃತ್ತ ಸೈನಾಧಿಕಾರಿಗಳನ್ನು ನಿಯೋಜಿಸಲಾಗುವುದು. ಈ ವಿಶ್ವ ವಿದ್ಯಾಲಯದ ಮೂಲಕ ಯುವ ಜನತೆಗೆ 3 ವರ್ಷಗಳ ತರಬೇತಿ ಮತ್ತು ಪದವಿ ನೀಡಲಾಗುವುದು. ಇಲ್ಲಿ ತರಬೇತಿ ಪಡೆದವರನ್ನು ಪೊಲೀಸ್ ಇಲಾಖೆ ಮತ್ತು ಖಾಸಗಿ ಕ್ಷೇತ್ರಗಳಲ್ಲಿ ಉದ್ಯೋಗ ಪಡೆಯಲು ಅನುವು ಮಾಡಿ ಕೊಡಲಾಗುವುದು.



4. ವೃತ್ತಿ ಶಿಕ್ಷಣ ವಿಶ್ವವಿದ್ಯಾಲಯ ಅರಂಭ: ಈ ಮೂಲಕ ಅಸಂಘಟಿತ ಕ್ಷೇತ್ರದಲ್ಲಿ ಪರಿಣಿತ (ಸ್ಟಿಲ್) ಕಾರ್ಮಿಕರ ಕೌಶಲ್ಯ ಹೆಚ್ಚಿಸಲು 3 ವರ್ಷಗಳ ಕೋರ್ಸ್ ಮೂಲಕ ಪದವಿ ನೀಡಲಾಗುವುದು.

5. ಕ್ರೀಡಾ ವಿಶ್ವವಿದ್ಯಾಲಯ: ಯುವಕ/ಯುವತಿಯರಲ್ಲಿ ಕ್ರೀಡಾ ಸ್ಪೋರ್ಟ್ ಹೆಚ್ಚಿಸಲು ವಿಶ್ವವಿದ್ಯಾಲಯ ಸ್ಥಾಪಿಸಿ ಕ್ರೀಡಾ ತರಬೇತಿ ಕೇಂದ್ರಗಳಿಗೆ ಚಾಲನೆ ನೀಡಲಾಗುವುದು.

6. ನಗರ ಯೋಜನೆ ಮತ್ತು ಅಭಿವೃದ್ಧಿ ವಿಶ್ವವಿದ್ಯಾಲಯ: ರಾಜ್ಯದ ಗ್ರಾಮ ಪಂಚಾಯತಿ, ಪಟ್ಟಣ ಪಂಚಾಯತಿ, ಪುರಸಭೆ,





ನಗರಸಭೆ ಮತ್ತು ಮಹಾನಗರ ಪಾಲಿಕೆಗಳ ಆಡಳಿತದಲ್ಲಿ ದಕ್ಷತೆ ಹೆಚ್ಚಿಸಲು ಸೂಕ್ತ ಸಂಶೋಧನೆ ಮತ್ತು ತರಬೇತಿಗಳನ್ನು ಈ ವಿಶ್ವವಿದ್ಯಾನಿಲಯದ ಮೂಲಕ ನೀಡಲಾಗುವುದು.

6. ಪ್ರವಾಸೋದ್ಯಮವನ್ನು ಅಭಿವೃದ್ಧಿ ಪಡಿಸಲು ಅತಿಥಿ ಮತ್ತು ಪ್ರವಾಸೋದ್ಯಮ ವಿಶ್ವವಿದ್ಯಾನಿಲಯ ಸ್ಥಾಪಿಸಿ, ಈ ಮೂಲಕ ರಾಜ್ಯದಲ್ಲಿರುವ ಯುವಕರಿಗೆ ಪ್ರವಾಸೋದ್ಯಮ ಅಭಿವೃದ್ಧಿ ಪಡಿಸುವ ಶಿಕ್ಷಣವನ್ನು ನೀಡಲಾಗುವುದು.

7. ಅರ್ಥಶಾಸ್ತ್ರ ವಿಶ್ವವಿದ್ಯಾಲಯ: ಅರ್ಥಶಾಸ್ತ್ರವು ಅಭಿವೃದ್ಧಿಯ ಎಲ್ಲಾ ವಲಯಗಳಿಗೆ ಮೂಲ. ಈ ವಿಶ್ವವಿದ್ಯಾಲಯದ ಮೂಲಕ ಬ್ಯಾಂಕ್, ಆರೋಗ್ಯ, ಶಿಕ್ಷಣ, ಸಾರ್ವಜನಿಕ ಹಣಕಾಸು, ಸಾರಿಗೆ, ಪ್ರವಾಸೋದ್ಯಮ, ವಿಮೆ, ಆರ್ಥಿಕತೆ ಕುರಿತು 5 ವರ್ಷಗಳ ಸಮಗ್ರ ಕೋರ್ಸುಗಳನ್ನು ಪ್ರಾರಂಭಿಸಿ ಆರ್ಥಿಕತೆಗೆ ಪ್ರಾಮುಖ್ಯತೆ ನೀಡಲಾಗುವುದು.



8. ಪ್ರಸ್ತುತ ಇರುವ ಡಿಪ್ಲೋಮಾ ಕಾಲೇಜುಗಳಲ್ಲಿ ಪ್ರವಾಸೋದ್ಯಮ ಮತ್ತು ಅತಿಥಿ ವಿಷಯಗಳಲ್ಲಿ ಡಿಪ್ಲೋಮಾ ಕೋರ್ಸುಗಳನ್ನು

9. ರಾಜ್ಯದ ಎಲ್ಲಾ ಗ್ರಂಥಾಲಯಗಳನ್ನು ಅಂತರಜಾಲ (ಇಂಟರ್ನೆಟ್) ವ್ಯವಸ್ಥೆಗೆ ಒಳಪಡಿಸಲಾಗುವುದು. ಈ ವ್ಯವಸ್ಥೆಯನ್ನು ರಾಜ್ಯ ಎಲ್ಲಾ ಪಂಚಾಯತಿ ಕಛೇರಿಗಳಿಗೆ ಮತ್ತು ಗ್ರಾಮಗಳಿಗೆ ವಿಸ್ತರಿಸಲಾಗುವುದು.

10. ಇಂಜಿನಿಯರಿಂಗ್ ಮತ್ತು ಮೆಡಿಕಲ್ ಕೋರ್ಸುಗಳಿಗೆ ಶುಲ್ಕ ವಿನಾಯಿತಿ ಯೋಜನೆಯನ್ನು ಮುಂದುವರಿಸಲಾಗುವುದು.

## ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ

1. ವಿದೇಶಗಳಲ್ಲಿ ಚಾಲ್ತಿಯಲ್ಲಿರುವ (ಇಂಗ್ಲೆಂಡ್ ಮತ್ತು ನೆದರ್ಲ್ಯಾಂಡ್ ಮಾದರಿ)ಯಲ್ಲಿ ರಾಜ್ಯದ 'ಪ್ರತಿಯೊಬ್ಬ ಪ್ರಜೆಗೂ ಆರೋಗ್ಯ ಸೇವೆ'ಯನ್ನು ಹೊಸ 'ಆರೋಗ್ಯ ವಿತರಣಾ ವ್ಯವಸ್ಥೆ'ಯ ಮೂಲಕ ಖಾತರಿಪಡಿಸಲಾಗುವುದು.

2. ರಾಜ್ಯದ ಎಲ್ಲಾ ಆರೋಗ್ಯ ಸೇವಾ ಸಂಸ್ಥೆಗಳಲ್ಲಿ "ಜೆನರಿಕ್ ಡ್ರಗ್ಸ್" ಗಳನ್ನು ಉಚಿತವಾಗಿ ಎಲ್ಲಾ ನಾಗರಿಕರಿಗೆ ನೀಡಲಾಗುವುದು.

3. ರಾಜ್ಯದಲ್ಲಿ ಖಾಸಗಿಯವರು "ಜೆನರಿಕ್ ಡ್ರಗ್ಸ್" ಸ್ಟೋರ್‌ಗಳನ್ನು ಪ್ರಾರಂಭಿಸಿದಲ್ಲಿ ಶೇಕಡಾ 80% ರಷ್ಟು ಸಬ್ಸಿಡಿ ನೀಡಲಾಗುವುದು.

4. "ವೈದ್ಯಕೀಯ ಫಂಡ್ ಸ್ಥಾಪನೆ" ಪದ್ಧತಿ ಪ್ರಶಸ್ತಿ ಪಡೆದಿರುವ ಗರ್ಭರನ್ನೊಳಗೊಂಡ ಚಾರಿಟೇಬಲ್ ಟ್ರಸ್ಟ್ ಪ್ರಾರಂಭಿಸಿ ಸಮಾಜದ ಗಣ್ಯರು ಮತ್ತು ದಾನಿಗಳ ಸಹಕಾರದೊಂದಿಗೆ ಆರ್ಥಿಕ ಸಂಪನ್ಮೂಲ ಸಂಗ್ರಹಿಸಿ ಈ ಕೆಳಗಿನ ಚಟುವಟಿಕೆಗಳಿಗೆ ಬಳಸಲಾಗುವುದು.



5. ರಾಜ್ಯದ ಎಲ್ಲಾ ಮಧುಮೇಹ ಹಾಗೂ ಬಿ.ಪಿ. ಹೊಂದಿರುವ ರೋಗಿಗಳಿಗೆ ಪ್ರತಿ ತಿಂಗಳಿಗೊಮ್ಮೆ ಉಚಿತ ಟೆಸ್ಟಿಂಗ್ ಸೇವೆ ಒದಗಿಸಲಾಗುವುದು.

6. ಎರಡು ಲಕ್ಷಕ್ಕಿಂತ ಕಡಿಮೆ ವಾರ್ಷಿಕ ವರಮಾನವಿರುವ ರಾಜ್ಯದ ಎಲ್ಲಾ ಕುಟುಂಬಗಳಿಗೆ ರಾಜ್ಯದ ಸಿ ಜಿ ಎಚ್ ಎಸ್ ಆಸ್ಪತ್ರೆಗಳಲ್ಲಿ ಸಿಜಿಎಚ್ ಎಸ್ ದರದಲ್ಲಿ ಕ್ಯಾನ್ಸರ್, ಹೃದಯ ಕಾಯಿಲೆ ಮತ್ತು ಕಿಡ್ನಿ ಸಮಸ್ಯೆಗಳಿಗೆ ಸರ್ಕಾರ ನಿಗದಿ ಪಡಿಸಿದ ಟ್ರಸ್ಟ್ ಮೂಲಕ ನಿರ್ವಹಣೆ ಮಾಡಲಾಗುವುದು.





7. ಡಯಾಲಿಸಿಸ್ ರೋಗಿಗಳಿಗೆ ಪ್ರತಿ ತಿಂಗಳು 6000 ಸಹಾಯ ಧನ ನೀಡಲಾಗುವುದು.

8. ರಾಜ್ಯದ ಎಲ್ಲಾ ಪಂಚಾಯತ್‌ಗಳಲ್ಲಿ 100 ಜನ ಸಾಮರ್ಥ್ಯವುಳ್ಳ ವೃದ್ಧಾಪ್ರಮ ಸ್ಥಾಪನೆ, ಮತ್ತು ಇದರ ನಿರ್ವಹಣೆಯನ್ನು ಗ್ರಾಮ ಪಂಚಾಯತಿಗೆ ವಹಿಸಿ ಕೊಡಲಾಗುವುದು.

9. ರಾಜ್ಯದ ಎಲ್ಲಾ ಜಿಲ್ಲೆಗಳಲ್ಲಿ 'ವೈದ್ಯಕೀಯ ಕಾಲೇಜು' ಹಾಗೂ ಆರೈಕೆ ವೈದ್ಯಕೀಯ ಕಾಲೇಜುಗಳ ಸ್ಥಾಪಿಸಿ ವಿದ್ಯಾರ್ಥಿಗಳಿಗೆ ಕುಲ್ಕು ವಿನಾಯಿತಿ ನೀಡಲಾಗುವುದು.

10. ಮೈಸೂರು, ಬೆಳಗಾವಿ, ಗುಲ್ಬರ್ಗಾ, ಹುಬ್ಬಳ್ಳಿಯಲ್ಲಿ ಕ್ಯಾನ್ಸರ್, ಕಿಡ್ನಿ, ಹೃದಯ ಚಿಕಿತ್ಸೆಗೆ ಸಂಬಂಧಿಸಿದ ವಿಶೇಷ ಆಸ್ಪತ್ರೆ ಸ್ಥಾಪನೆ ಮಾಡಲಾಗುವುದು.

11. ರಾಜ್ಯದ ಎಲ್ಲಾ ಜಿಲ್ಲಾ ಆಸ್ಪತ್ರೆಗಳಲ್ಲಿ ಸುಸಜ್ಜಿತವಾದ ಹಾಗೂ ಪವಾ ನಿಯಂತ್ರಿತ ಹೃದಯ ಚಿಕಿತ್ಸೆ ಘಟಕ ಮತ್ತು ಕಿಡ್ನಿ ಘಟಕಗಳನ್ನು ತೆರೆಯಲಾಗುವುದು.

12. ಕರ್ನಾಟಕ ರಾಜ್ಯದಲ್ಲಿರುವ ಬಡ ಗರ್ಭಿಣಿ ಮಹಿಳೆಯರು ಮತ್ತು ಮಗುವಿನ ಪೌಷ್ಟಿಕಾಂಶ ಕೊರತೆ ನೀಗಿಸಲು ಸರ್ಕಾರದ ವತಿಯಿಂದ, ಗರ್ಭಿಣಿ ಮಹಿಳೆಯರಿಗೆ ಪ್ರಸವ ಪೂರ್ವ 6 ತಿಂಗಳಿಂದ, ಪ್ರಸವ ನಂತರ 6 ತಿಂಗಳುಗಳವರೆಗೆ ಪ್ರತಿ ತಿಂಗಳು ರೂ. 5000 ನೀಡಲಾಗುವುದು.



## ಕರ್ನಾಟಕದಲ್ಲಿ ನೀರಾವರಿ ಅಭಿವೃದ್ಧಿ

**ಕಾವೇರಿ ನದಿ ನೀರು ಬಳಕೆ**

ಕೇಂದ್ರ ಸರ್ಕಾರವು ರಾಜ್ಯಕ್ಕೆ ಮಲತಾಯಿ ಧೋರಣೆ ತೋರಿಸಿ ಅಧಿಕಾರ ವಾಹದಿಂದ ತಮಿಳುನಾಡು ಪರವಾಗಿ ಕಾವೇರಿ ನದಿ ನೀರಿನ ಬಳಕೆ ಬಗ್ಗೆ ಕರ್ನಾಟಕದ ಓತಾಶಕ್ತಿಗೆ ವಿರುದ್ಧವಾಗಿ ಅಧಿಸೂಚನೆ ಹೊರಡಿಸಿ, ಕರ್ನಾಟಕದ ಜನತೆಗೆ ನಿರಂತರವಾಗಿ ದ್ರೋಹ ಬಗೆದು, ಕಾವೇರಿ ಕೊಳ್ಳದ ಜನತೆಯ ಮೇಲೆ ಕಾಂಗ್ರೆಸ್ ಸರ್ಕಾರ ಮರಣ ಶಾಸನ ಬರೆದಿದೆ. ವಿಪರಾಶ್ಯವೆಂದರೆ ಕರ್ನಾಟಕದ ಕಾಂಗ್ರೆಸ್ ಮತ್ತು ಬಿಜೆಪಿ ಲೋಕಸಭಾ ಸದಸ್ಯರು ಸಂಸತ್ತಿನಲ್ಲಿ ಹೋರಾಟ ಮಾಡದೆ, ರಾಜ್ಯದ ಜನರಿಗೆ ನ್ಯಾಯ ಒದಗಿಸುವಲ್ಲಿ ವಿಫಲರಾಗಿದ್ದಾರೆ.



ರಾಷ್ಟ್ರದ ಮಾಹಿತಿ ತಂತ್ರಜ್ಞಾನ ಕೇಂದ್ರವಾದ ಬೆಂಗಳೂರಿನ ಜನತೆಗೆ ಕುಡಿಯುವ ನೀರಿನ ಬಗ್ಗೆ ಅಧಿಸೂಚನೆಯಲ್ಲಿ ಯಾವುದೇ ಪ್ರಸ್ತಾಪ ಮಾಡದೆ, ನಗರದ ಅಭಿವೃದ್ಧಿ ಕುಂಟಿತವಾಗಲು ಕಾಂಗ್ರೆಸ್ ಮತ್ತು ಬಿಜೆಪಿ ನಾಯಕರು ನೇರವಾಗಿ ಕಾರಣೀಕರ್ತರಾಗಿದ್ದಾರೆ. ಮುಂದೆ ಚಿಡಿಎಸ್ ಪಕ್ಷವು ಅಧಿಕಾರಕ್ಕೆ ಬಂದಾಗ ಕೇಂದ್ರ ಸರ್ಕಾರದ ವಿರುದ್ಧ ಹೋರಾಟ ಮಾಡಿ ಕಾವೇರಿ ನದಿ ನೀರಿನ ಹಂಚಿಕೆಯಲ್ಲಿ ರಾಜ್ಯಕ್ಕೆ ನ್ಯಾಯ ಒದಗಿಸಲು ಪ್ರಾಮಾಣಿಕವಾಗಿ ಪ್ರಯತ್ನ ಮಾಡಲಾಗುವುದು.

**ಕಾವೇರಿ ಕೊಳ್ಳದ ಅಭಿವೃದ್ಧಿ ಯೋಜನೆಗಳು**

1. ಕಾವೇರಿ ಕೊಳ್ಳದ ಭಾಗದಲ್ಲಿ ಬರುವ ಎಲ್ಲಾ ಕಾಲುವೆಗಳನ್ನು ಆಧುನೀಕರಣಗೊಳಿಸಿ, ನೀರಾವರಿ ಸರಬರಾಜಿನಲ್ಲಿ ದಕ್ಷತೆ ಕಾಪಾಡಲಾಗುವುದು. ಏಆಂಆಂ ಯೋಜನೆ ಅನುಷ್ಠಾನ ಮಾಡುವುದರ ಮೂಲಕ ನೀರಿನ ಹರಿವುಗಳನ್ನು ವೈಜ್ಞಾನಿಕವಾಗಿ ಉಸ್ತುವಾರಿ ಮಾಡಲಾಗುವುದು.



2. ಮೈಸೂರು ಮಹಾರಾಜರ ಕಾಲದಲ್ಲಿ ನಿರ್ಮಾಣವಾದ ಅಣೆಕಟ್ಟುಗಳನ್ನು ಅಧುನೀಕರಣಗೊಳಿಸಿ ನೀರು ಸರಬರಾಜು ವ್ಯವಸ್ಥೆಯನ್ನು ಕಲ್ಪಿಸಲಾಗುವುದು.

3. ತಮಗೆಲ್ಲ ತಿಳಿದಿರುವಂತೆ ಈ ಹಿಂದೆ ನಮ್ಮ ಪಕ್ಷವು ಅಧಿಕಾರದಲ್ಲಿದ್ದಾಗ ಕಾವೇರಿಕೊಳ್ಳದ ಕೊನೆಯ ಭಾಗಗಳಾಗಿರುವ ಮಳವಳ್ಳಿ ಮತ್ತು ಹಲಗೂರು ಪ್ರದೇಶಗಳಿಗೆ ನೀರಿನ ವ್ಯವಸ್ಥೆ ಕಲ್ಪಿಸಲು ನಿರ್ಧಾರ ಮಾಡಲಾಗಿತ್ತು. ಆದರೆ ಮುಂದೆ ಬಂದಂತಹ ಬಿಜೆಪಿ ಸರ್ಕಾರ ಇಲ್ಲಿವರೆಗೆ ಈ ಯೋಜನೆಗೆ ಚಾಲನೆ ನೀಡಿಲ್ಲ. ಆದ್ದರಿಂದ ನಮ್ಮ ಪಕ್ಷವು ಇನ್ನೆರಡು ವರ್ಷಗಳಲ್ಲಿ ವಿಶ್ವೇಶ್ವರಯ್ಯ ಕಾಲುವೆಗಳನ್ನು ಅಧುನೀಕರಣಗೊಳಿಸಿ, ಈ ಭಾಗಕ್ಕೆ ನೀರಾವರಿ ಕಲ್ಪಿಸಲಾಗುವುದು. ಕಾವೇರಿಕೊಳ್ಳದ ಭಾಗದಲ್ಲಿ ಬರುವ ಎಲ್ಲಾ ಕೆರೆಗಳಲ್ಲಿ ಹೊಳೆತುವ ಕಾಮಗಾರಿಗಳಿಗೆ ಚಾಲನೆ ನೀಡಲಾಗುವುದು.



4. ಕಣ್ಣು ವಿತ ನೀರಾವರಿ ಯೋಜನೆಯನ್ನು ಪೂರ್ಣಗೊಳಿಸಲಾಗುವುದು.

5. ಅರಸೀಕೆರೆ, ತಿಪಟೂರು, ಚಿಕ್ಕಾಬಳ್ಳಾಪುರ, ಕೋಲಾರ, ಬೆಂಗಳೂರು ಜಿಲ್ಲೆಗಳಿಗೆ ಪಶ್ಚಿಮ ಘಟ್ಟದ ನದಿಗಳ ಮೂಲಕ 60 ಟಿ.ಎಂ.ಸಿ. ಕುಡಿಯುವ ನೀರನ್ನು ತರಲು ಪ್ರಯತ್ನ ಮಾಡಲಾಗುವುದು. ಎತ್ತಿನ ಹೊಳೆ ನೀರಾವರಿ ಯೋಜನೆಯನ್ನು ಪೀಪ್ಲ ಚಾರಿಗೆ ತರಲಾಗುವುದು.

## ನೀರಾವರಿ ಯೋಜನೆಗಳ ಸಂತ್ರಸ್ತರ ಪುನರ್ವಸತಿ

1. 1980 ರಿಂದ ನೀರಾವರಿ, ವಿದ್ಯುತ್, ಗ್ರಾಮೀಣ ವಸತಿ ಯೋಜನೆಗಳಿಗೆ, ಇಲ್ಲಿವರೆಗೆ ರಾಜ್ಯದ ಯಾವುದೇ ಕುಟುಂಬದ ಭೂಮಿ ವಶಪಡಿಸಿಕೊಂಡಿದ್ದರೆ ಅಂತಹ ಕುಟುಂಬಗಳಿಗೆ ಪ್ರತಿ ಎಕರೆ ಭೂಮಿಗೆ 2 ಸಾವಿರ ರೂಗಳನ್ನು ಪ್ರತಿವರ್ಷ ಮುಂದಿನ 20 ವರ್ಷಗಳ ಕಾಲ ಕೊಡಲಾಗುವುದು. ಆದರೆ ವಶಪಡಿಸಿಕೊಂಡ ಭೂಮಿಗೆ ಪರಿಹಾರಕ್ಕಾಗಿ ನ್ಯಾಯಾಲಯದಲ್ಲಿ ಧಾವೆ ಹೊದಿದ್ದಲ್ಲಿ ಅಂತಹ ಫಲಾನುಭವಿಗಳು ಅರ್ಹರಲ್ಲ.



2. ನಮ್ಮ ಪಕ್ಷ ಯಾವುದೇ ರೈತರ ಭೂಮಿಯನ್ನು ನೀರಾವರಿ ಯೋಜನೆಗೆ ವಶಪಡಿಸಿಕೊಂಡಲ್ಲಿ ಅಂತಹ ಭೂಮಿಗೆ ಕೈಗಾರಿಕೆಗಳಿಗೆ ವಶಪಡಿಸಿಕೊಂಡ ಭೂಮಿಗೆ ಕೊಟ್ಟ ದರವನ್ನು ನೀಡಲಾಗುವುದು.

3. ನೀರಾವರಿ ಯೋಜನೆಗಳ ಸಂತ್ರಸ್ತರಿಗೆ ಬೇವಿನ ಮಟ್ಟವನ್ನು ಸುಧಾರಿಸಲು ಗ್ರಾಮೀಣ ಪುನರ್ವಸತಿ ಯೋಜನೆಯನ್ನು ಪುನರಚಿಸಲಾಗುವುದು. ಇವರ ಬೇವಿನ ಗುಣಮಟ್ಟ ನೀರಾವರಿ ಯೋಜನೆಯ ಫಲಾನುಭವಿಗಳಿಗಿಂತ ಹೆಚ್ಚಿಸಲು ಬೇವಿನ ಪೂರ್ತಿ ಪಿಂಚಣಿ, ಉಚಿತ ಆರೋಗ್ಯ ವಿಮೆ, ಮಕ್ಕಳ ವಿದ್ಯಾಭ್ಯಾಸಕ್ಕೆ ಸಹಾಯ, ಉದ್ಯೋಗ ಯೋಜನೆ ಮತ್ತು ವಸತಿ ನೀಡಲಾಗುವುದು.







## ಕೃಷ್ಣ ಮೇಲ್ದಂಡೆ ನೀರಾವರಿ ಯೋಜನೆ

1. ಕೃಷ್ಣ ನದಿ ನೀರಿನ ನ್ಯಾಯಾಧಿಕರಣ ಭಾಗ-2 [ಏಫಒಬಿ-2] ಕೊಟ್ಟಂತಹ ತೀರ್ಪಿನಲ್ಲಿ ಈ ಭಾಗದ ರೈತರಿಗೆ ಅನ್ಯಾಯವಾಗಿದ್ದು, ನಮ್ಮ ಪಕ್ಷ ನ್ಯಾಯ ಒದಗಿಸುವ ನಿಟ್ಟಿನಲ್ಲಿ ಪ್ರಾಮಾಣಿಕವಾಗಿ ಪ್ರಯತ್ನ ಮಾಡಲಾಗುವುದು.

2. ಈ ಕೆಳಗಿನ ಯೋಜನೆಗಳನ್ನು ಅತಿ ಶೀಘ್ರದಲ್ಲಿ ಅನುಷ್ಠಾನಗೊಳಿಸಲಾಗುವುದು

ಅ. ಭೀಮಾ ಏತ ನೀರಾವರಿ ಯೋಜನೆಯಡಿ ಸುಮಾರು 22,000 ಹೆಕ್ಟರ್ ಭೂಮಿಗೆ ನೀರಾವರಿ ವ್ಯವಸ್ಥೆಯನ್ನು ಕಲ್ಪಿಸಲಾಗುವುದು.

ಆ. ಹಿಪ್ಪರಗಿ ಯೋಜನೆ ಅಡಿಯಲ್ಲಿ 30,000 ಹೆಕ್ಟರ್ ಭೂಮಿಗೆ ನೀರಾವರಿ ವ್ಯವಸ್ಥೆ ಕಲ್ಪಿಸಲಾಗುವುದು.

ಇ. ರಾಮತಾಲ ಏತ ನೀರಾವರಿ ಯೋಜನೆ ಅಡಿಯಲ್ಲಿ ಮುಂದಿನ 18 ತಿಂಗಳಲ್ಲಿ 20,000 ಹೆಕ್ಟರ್ ಭೂಮಿಗೆ ನೀರಾವರಿ ವ್ಯವಸ್ಥೆ ಮಾಡಲಾಗುವುದು.

ಈ. ಸಿಂಗಟಲೂರು ಯೋಜನೆ ಅಡಿಯಲ್ಲಿ 3 ಲಕ್ಷ ಹೆಕ್ಟರ್ ಭೂಮಿಗೆ ನೀರಾವರಿ ವಿಸ್ತರಿಸಲಾಗುವುದು.

ಉ. ತುಂಗಾ ಮೇಲ್ದಂಡೆ ಅಣೆಕಟ್ಟನ್ನು ಸನ್ನಾಹ್ಯ ಶ್ರೀ. ಹೆಚ್. ಡಿ. ಕುಮಾರಸ್ವಾಮಿ ಮುಖ್ಯಮಂತ್ರಿಗಳಾಗಿದ್ದ ಅವಧಿಯಲ್ಲಿ ಪೂರ್ಣಗೊಂಡಿದ್ದು, ಇದುವರೆಗೂ ಆ ಭಾಗದ ರೈತರಿಗೆ ನೀರಿನ ವ್ಯವಸ್ಥೆ ತೃಪ್ತಿಕರವಾಗದಿದ್ದರಿಂದ, ಕಳೆದ 10 ವರ್ಷಗಳಲ್ಲಿ ಕೇವಲ 25 ಸಾವಿರ ಹೆಕ್ಟರ್‌ಗೆ ನೀರು ಒದಗಿಸಲಾಗಿದೆ. ಜೆಡಿಎಸ್ ಪಕ್ಷವು ಇನ್ನೇರಡು ವರ್ಷಗಳಲ್ಲಿ ಉಳಿದ 55 ಸಾವಿರ ಹೆಕ್ಟರ್‌ಗೆ ನೀರಾವರಿ ಯೋಜನೆ ವ್ಯವಸ್ಥೆ ಮಾಡಲಾಗುವುದು.

ಊ. ಭದ್ರಾ ಮೇಲ್ದಂಡೆ ಯೋಜನೆ: ಈ ಯೋಜನೆ ನಮ್ಮ ಪಕ್ಷವು ಅಧಿಕಾರದಲ್ಲಿದ್ದಾಗ ಆರಂಭಗೊಂಡಿತ್ತು. ಆದರೆ, ಈ ಹಿಂದಿನ 5 ವರ್ಷದಲ್ಲಿ ಬಿಜೆಪಿ ಸರ್ಕಾರ ಯಾವುದೇ ನೀರಾವರಿ ಕಾರ್ಯಕ್ರಮ ಕೈಗೊಂಡಿಲ್ಲ. ಈ ಭಾಗದಲ್ಲಿ ನಮ್ಮ ಪಕ್ಷ ಮುಂದಿನ 3 ವರ್ಷಗಳಲ್ಲಿ ನೀರಾವರಿ ಅಭಿವೃದ್ಧಿ ಪಡಿಸುವುದಕ್ಕೆ ಬೇಕಾಗಿರುವ ಆರ್ಥಿಕ ಸಂಪನ್ಮೂಲ ಒದಗಿಸಿ 1 ಲಕ್ಷ ಹೆಕ್ಟರ್ ಭೂಮಿಗೆ ನೀರಾವರಿ ವ್ಯವಸ್ಥೆ ಕಲ್ಪಿಸಲಾಗುವುದು.

ಎ. ತಿಮ್ಮಾಪುರ ಏತ ನೀರಾವರಿ ಯೋಜನೆ: ಈ ಯೋಜನೆ ಅಡಿಯಲ್ಲಿ ಮುಂದಿನ 3 ವರ್ಷಗಳಲ್ಲಿ 20,000 ಹೆಕ್ಟರ್‌ಗಳಿಗೆ ನೀರಾವರಿ ಯೋಜನೆ ನೀಡಲಾಗುವುದು.







ಎ. ತಿಮ್ಮಾಪುರ ಏತ ನೀರಾವರಿ ಯೋಜನೆ: ಈ ಯೋಜನೆ ಅಡಿಯಲ್ಲಿ ಮುಂದಿನ 3 ವರ್ಷಗಳಲ್ಲಿ 20,000 ಹೆಕ್ಟಾರ್‌ಗಳಿಗೆ ನೀರಾವರಿ ಯೋಜನೆ ನೀಡಲಾಗುವುದು.

ಬಿ. ಸೊಂಟಿ ಏತ ನೀರಾವರಿ ಯೋಜನೆ ಮೂಲಕ ಮುಂದಿನ 5 ವರ್ಷಗಳಲ್ಲಿ 16,000 ಹೆಕ್ಟಾರ್ ಭೂಮಿಗೆ ನೀರಾವರಿ ಯೋಜನೆ ರೂಪಿಸಲಾಗುವುದು.

## ನಿಧಾನಗತಿಯ ನೀರಾವರಿ ಯೋಜನೆಗಳು

1. ರಾಜ್ಯದಲ್ಲಿ ಅಮರ್‌ಜಾ, ಮಲ್ಲಮರಿ ನಿಧಾನಗತಿಯ ಯೋಜನೆಗಳು ಮತ್ತು ದೂದ್‌ಗಂಗಾ ಯೋಜನೆಗಳು ತಾಂತ್ರಿಕ ಕಾರಣಗಳಿಂದ ಕಳೆದ 30 ವರ್ಷಗಳಿಂದ ನೆನೆಗುದಿಗೆ ಬಿದ್ದಿದೆ. ಜನತಾದಳ(ಎಸ್) ಅಧಿಕಾರಕ್ಕೆ ಬಂದ ನಾಲ್ಕು ತಿಂಗಳಲ್ಲಿ ಈ ಯೋಜನೆಗೆ ಚಾಲನೆ ನೀಡಿ, ಕೇವಲ 2 ವರ್ಷದಲ್ಲಿ ನೀರಾವರಿಗೆ ವ್ಯವಸ್ಥೆ ಮಾಡಲಾಗುವುದು.

2. ನಿಧಾನಗತಿಯ ನೀರಾವರಿಯ ಯೋಜನೆಗಳಾದ ವೈ-ಕಗ್ಗಲ್, ಕೆಂಚನಗುಡ್ಡ ಕೆಳಹಂತದ ನೀರಾವರಿ ಯೋಜನೆ, ಬತ್ತಿಹಳ್ಳಿ, ಚಾವಲಹಳ್ಳಿ, ಬೆಳ್ಳಾರಿ ನಾಲಾ, ಬೆನ್ನೆಹಳ್ಳಿ, ತಿಲವಳ್ಳಿ ಕೆಳಹಂತದ ನೀರಾವರಿ ಯೋಜನೆಗಳನ್ನು ಚುರುಕುಗೊಳಿಸಲಾಗುವುದು. ಭೀಮಾ ನದಿಯ ಎಲ್ಲಾ ಬ್ಯಾರೇಜ್‌ಗಳನ್ನು ತ್ವರಿತಗತಿಯಲ್ಲಿ ಪೂರ್ಣಗೊಳಿಸಿ, 2 ವರ್ಷಗಳಲ್ಲಿ ನೀರಾವರಿಗೆ ಸಂಪೂರ್ಣ ವ್ಯವಸ್ಥೆ ಮಾಡಲಾಗುವುದು.

3. ಐದು ವರ್ಷಗಳಲ್ಲಿ ರೂ.40,000 ಕೋಟಿ ಬಜೆಟ್ ಹಣವನ್ನು ನೀರಾವರಿ ಯೋಜನೆಗಳಿಗಾಗಿ ಮಿಸಲಾಗುವುದು. ಜೊತೆಗೆ ಹೆಚ್ಚುವರಿಯಾಗಿ ರೂ.25000 ಕೋಟಿ ಹಣವನ್ನು ತೀವ್ರವಾಗಿ ನೀರಾವರಿ ಯೋಜನೆಗಳನ್ನು ಪೂರ್ಣಗೊಳಿಸಲು ವ್ಯವಸ್ಥೆ ಕಲ್ಪಿಸಲಾಗುವುದು.



## ರಾಜ್ಯದಲ್ಲಿ ಕೈಗಾರಿಕಾ ಅಭಿವೃದ್ಧಿ

ಜನತಾದಳವು ಕೈಗಾರಿಕರಾದ ಅಭಿವೃದ್ಧಿಗಾಗಿ ಈ ಕೆಳಗಿನ ಕ್ರಮಗಳನ್ನು ಕೈಗೊಳ್ಳಲಿದೆ.

ವಿದ್ಯುತ್ ಕೊರತೆ ಕೈಗಾರಿಕೆಗಳ ಬೆಳವಣಿಗೆ ಹಿನ್ನೆಡೆಯಾಗಲು ಪ್ರಮುಖ ಕಾರಣ. ನಮ್ಮ ಪಕ್ಕವು ಕೈಗಾರಿಕೀಕರಣದ ಅಭಿವೃದ್ಧಿಗಾಗಿ ಗುಣಾತ್ಮಕ ಮತ್ತು ನಿರಂತರ ವಿದ್ಯುತ್ ಪೂರೈಕೆ ಎಲ್ಲಾ ಅಗತ್ಯ ಕ್ರಮಗಳನ್ನು ಕೈಗೊಳ್ಳಲಾಗುವುದು.





1. ಜಿಲ್ಲಾ ಮಟ್ಟದ ಕೈಗಾರಿಕರಣಕ್ಕೆ ಪ್ರೋತ್ಸಾಹ : ಹೊಸಪೇಟೆ- ಬಳ್ಳಾರಿ-ರಾಯಚೂರು, ತುಮಕೂರು-ಬೆಂಗಳೂರು-ಹೊಸೂರು, ಮೈಸೂರು, ಮಂಡ್ಯ, ಬೆಳಗಾವಿ-ಹುಬ್ಬಳ್ಳಿ-ಧಾರವಾಡ-ದಾವಣಗೆರೆ-ಹರಿಹರ ಮತ್ತು ಗೋವಾ-ಕಾರವಾರ-ಮಂಗಳೂರುಗಳಲ್ಲಿ ಕೈಗಾರಿಕಾ ವಲಯಗಳನ್ನು ಸ್ಥಾಪಿಸಲಾಗುವುದು.

2. ಪೀಣ್ಯಾ ಕೈಗಾರಿಕಾ ಪ್ರದೇಶ:

ಅ. ಜನತಾದಳವು ಪೀಣ್ಯಾ ಕೈಗಾರಿಕಾ ಪ್ರದೇಶವನ್ನು ಅಭಿವೃದ್ಧಿ ಪಡಿಸಲು "ಪೀಣ್ಯಾ ಕೈಗಾರಿಕಾ ಅಭಿವೃದ್ಧಿ ಪ್ರಾಧಿಕಾರ"ವನ್ನು ರಚಿಸಲಾಗುವುದು.

ಆ. ಪರಿಸರ ಮಾಲಿನ್ಯ ನಿಯಂತ್ರಣ ಮಂಡಳಿಯ ಮೂಲಕ ತ್ಯಾಜ್ಯ ಪುದ್ವೀಕರಣ ಘಟಕವನ್ನು ಸ್ಥಾಪಿಸಲಾಗುವುದು.

ಇ. ರಾಜ್ಯದಲ್ಲಿ ಹೊಸ ಕೈಗಾರಿಕೆಗಳನ್ನು ಸ್ಥಾಪಿಸಲು ಅನುಕೂಲವಾಗುವಂತೆ ಭೂಮಿ ಕೊಳ್ಳುವಿಕೆಯ ಪ್ರಕ್ರಿಯೆಯನ್ನು ಸರಳೀಕರಣಗೊಳಿಸಲಾಗುವುದು ಮತ್ತು ಸರ್ಕಾರದಿಂದ ತೆದ್ಕುಗಳನ್ನು ನಿರ್ಮಿಸಿ ಬಾಡಿಗೆ ಆಧಾರದಲ್ಲಿ ನೀಡಲಾಗುವುದು.

ಈ. ರಾಜ್ಯದಲ್ಲಿ ಹೊಸ ಕೈಗಾರಿಕಾ ಪರವಾನಗಿ ಪಡೆಯಲು ಸ್ಥಳೀಯ ಸಂಸ್ಥೆಗಳ ನಿಯಮಾವಳಿಗಳನ್ನು ಸರಳೀಕರಣಗೊಳಿಸಲಾಗುವುದು.

ಉ. ಜನತಾದಳವು ಯುವ ಜನತೆಯ ಕೌಶಲ್ಯವನ್ನು ಅಭಿವೃದ್ಧಿಗಾಗಿ ವೃತ್ತಿ ತರಬೇತಿ ಕೇಂದ್ರಗಳನ್ನು ಪ್ರಾರಂಭಿಸಲಾಗುವುದು.

ಋ. ಕೈಗಾರಿಕೆಗಳಲ್ಲಿ ದುಡಿಯುವ ಕಾರ್ಮಿಕರ ವೇತನಕ್ಕೆ ಸಂಬಂಧಪಟ್ಟ ಕಾನೂನುಗಳಲ್ಲಿ ಸಡಿಲಿಕೆ ನೀಡಲಾಗುವುದು.

ಎ. ಖಚಿಕವ ನಿಯಮವನ್ನು ಬೆಂಗಳೂರಿನಲ್ಲಿ ಪುನಃ ಜಾರಿಗೆ ತರಲಾಗುವುದು.



## ವಿದ್ಯುತ್ಚಕ್ತಿ ಉತ್ಪಾದನೆ ಮತ್ತು ಬಳಕೆ

1. ಕರ್ನಾಟಕ ರಾಜ್ಯದಲ್ಲಿ ಥರ್ಮಲ್ ವಿದ್ಯುತ್ ಉತ್ಪಾದನೆಯನ್ನು ಮುಂದಿನ 3 ವರ್ಷಗಳಲ್ಲಿ ಶೇ.18ರಷ್ಟು ಹೆಚ್ಚಿಸಲಾಗುವುದು.

2. ಕರ್ನಾಟಕ ರಾಜ್ಯದಲ್ಲಿ ಜಲ ವಿದ್ಯುತ್ ಉತ್ಪಾದನಾ ಶಕ್ತಿಯನ್ನು ಮುಂದಿನ 3 ವರ್ಷಗಳಲ್ಲಿ ಶೇ.8ರಷ್ಟು ಹೆಚ್ಚಿಸಲಾಗುವುದು.

3. ವಿದ್ಯುತ್ ಬಳಕೆಯ ಸಾಮರ್ಥ್ಯವನ್ನು ಶೇ.2.3ರಷ್ಟು ಹೆಚ್ಚಿಸಲಾಗುವುದು.

4. ಸಣ್ಣ ಪ್ರಮಾಣದ ವಿದ್ಯುತ್ ಉತ್ಪಾದನಾ ಘಟಕಗಳ ಈಗಿರುವ ಪರವಾನಗಿಯನ್ನು ರದ್ದುಗೊಳಿಸಿ, ಹೊಸ ಪರವಾನಗಿಯನ್ನು ಕೊಡಲಾಗುವುದು.

5. ಕೇಂದ್ರ ವಿದ್ಯುತ್ ಘಟಕದಿಂದ ಶೇ.8ರಷ್ಟು ವಿದ್ಯುತ್ ಶಕ್ತಿಯನ್ನು ತರಿಸಿಕೊಳ್ಳಲಾಗುವುದು.







6. ಮರು ಉತ್ಪಾದನಾ ವಿದ್ಯುತ್ ಸಂಪನ್ಮೂಲಗಳು: ಜನತಾದಳ[ಎಸ್] ಸರ್ಕಾರವು ಮುಂದಿನ ಐದು ವರ್ಷಗಳಲ್ಲಿ ಸೋಲಾರ್ ವಿದ್ಯುತ್ ಉತ್ಪಾದನೆಗಾಗಿ ರೂ.3000 ಕೋಟಿ ಹಣವನ್ನು ತೊಡಗಿಸಲಾಗುವುದು. ಇದರಿಂದ ಕರ್ನಾಟಕ ರಾಜ್ಯದ 400 ಪಂಚಾಯತ್‌ಗಳಲ್ಲಿ ವಿದ್ಯುತ್ ಸ್ಥಾವಲಂಬನೆ ಸಾಧಿಸಲಾಗುವುದು. ಸೋಲಾರ್ ಶಕ್ತಿ ಉತ್ಪಾದನಾ ನಿರ್ವಹಣೆ ಜವಾಬ್ದಾರಿಯನ್ನು ಸ್ಥಳೀಯ ಪಂಚಾಯತ್‌ಗಳಿಗೆ ವಹಿಸಲಾಗುವುದು. ಈ ಪ್ರಕ್ರಿಯೆಯ ಮುಂದಿನ ಪ್ರಗತಿಗಾಗಿ ತೆರಿಗೆ ವಿಧಿಸಲು ಪಂಚಾಯತ್‌ಗಳಿಗೆ ಅವಕಾಶ ನೀಡಲಾಗುವುದು.

7. ಕರ್ನಾಟಕ ರಾಜ್ಯದಲ್ಲಿರುವ ಇಂಜಿನಿಯರಿಂಗ್, ವೈದ್ಯಕೀಯ ಮತ್ತು ಸ್ಟೇಡಿಯಂ ಕಟ್ಟಡಗಳ ಮೇಲೆ ಸೋಲಾರ್ ವ್ಯವಸ್ಥೆಯ ಅಳವಡಿಕೆಯನ್ನು ಕಡ್ಡಾಯಗೊಳಿಸಲಾಗುವುದು.

8. ರಾಜ್ಯದಲ್ಲಿ 6000 ಚ.ಅ.ಗಿಂತ ಹೆಚ್ಚಿರುವ ಕಟ್ಟಡಗಳಲ್ಲಿ ಕಡ್ಡಾಯವಾಗಿ ಸೋಲಾರ್ ವ್ಯವಸ್ಥೆಯನ್ನು ಅಳವಡಿಸುವ ನಿಯಮವನ್ನು ತರಲಾಗುವುದು.



9. ರಾಜ್ಯದ ರೈತರ ಭೂಮಿಯಲ್ಲಿ ಸೋಲಾರ್, ಜೈವಿಕ ಮತ್ತು ಪವನಶಕ್ತಿ ವಿದ್ಯುತ್ ಉತ್ಪಾದನೆಗೆ ಬಾಸಗಿ ವ್ಯಕ್ತಿ/ಸಂಸ್ಥೆಗಳಿಗೆ ಅನುಮತಿ ನೀಡಲು ಅನುಕೂಲವಾಗುವ ರೀತಿಯಲ್ಲಿ ಸಂಬಂಧಪಟ್ಟ ಭೂ ಕಾಯ್ದೆಗಳಿಗೆ ತಿದ್ದುಪಡಿ ತರಲಾಗುವುದು ಮತ್ತು ವಿದ್ಯುತ್ ಉತ್ಪಾದಿಸುವ ಕಂಪನಿಗಳಿಗೆ 15 ವರ್ಷಗಳ ಕಾಲ ತೆರಿಗೆ ವಿನಾಯ್ತಿ ನೀಡಲಾಗುವುದು.

11. ನಗರ ಹಾಗೂ ಗ್ರಾಮೀಣ ಪ್ರದೇಶಗಳಲ್ಲಿ ವಿದ್ಯುತ್ ಮರು ಉತ್ಪಾದನೆಗೆ ಸಂಬಂಧಪಟ್ಟ ಸೋಲಾರ್, ಪವನ, ಜೈವಿಕ ವಿದ್ಯುತ್ ಶಕ್ತಿ ಉತ್ಪಾದನಾ ಉಪಕರಣಗಳಿಗೆ ಶೇ.20ರಷ್ಟು ಹೂಡಿಕೆಯ ಹಣವನ್ನು ಮರು ಪಾವತಿ ಮಾಡಲಾಗುವುದು.

12. ಅಣು ವಿದ್ಯುತ್: ಚೆಡಿಎಸ್ ಪಕ್ಷವು ಯಾವುದೇ ಹೊಸ ಅಣುಸ್ರಾವರಗಳ ಸ್ಥಾಪನೆಗೆ ಅನುಮತಿ ನೀಡಲಾಗುವುದಿಲ್ಲ.

13. ರಾಜ್ಯದಲ್ಲಿ 6000. ಚ.ಅ. ಅಥವಾ 600. ಕಿ.ವ್ಯಾ. ವಿದ್ಯುತ್ ಉಪಯೋಗಿಸುವ ಕಟ್ಟಡಗಳ ವಿದ್ಯುತ್ ಶಕ್ತಿ ಬಳಕೆಯನ್ನು ಪರಿಶೋಧನೆಗೆ ಒಳಪಡಿಸಲಾಗುವುದು. ಮತ್ತು ಇದರ ಪರಿಶೋಧನಾ ಪ್ರಮಾಣ ಪತ್ರ ಪಾಜರು ಪಡಿಸಿದಲ್ಲಿ ವಿದ್ಯುತ್ ಬಿಲ್ಲಿನಲ್ಲಿ ಶೇ.3ರಷ್ಟು ವಿನಾಯ್ತಿ ನೀಡಲಾಗುವುದು.

## ಪರಿಸರ

ರಾಜ್ಯದಲ್ಲಿ ಪರಿಸರಕ್ಕೆ ಹಾನಿಕಾರಕವಾಗುವ ಯಾವುದೇ ವಾಹನಗಳ ಮಾರ್ಪಡೆಯನ್ನು ತಡೆಗಟ್ಟಲು ಸೂಕ್ತ ನಿಯಮಗಳನ್ನು ಜಾರಿಗೆ ತರಲಾಗುವುದು. ರಾಜ್ಯದಲ್ಲಿ ಪರಿಸರಕ್ಕೆ ಹಾನಿಯಾಗುವಂತ ಗಣಿಗಾರಿಕೆಯನ್ನು ನಿರ್ಬಂಧನೆಗೊಳಪಡಿಸಲಾಗುವುದು.

ಅರಣ್ಯ, ಕೆರೆದಂಡೆ ಮತ್ತು ಸಾರ್ವಜನಿಕ ಭೂಮಿಗಳ ಅತಿಕ್ರಮಣವನ್ನು ಸೂಕ್ತ ಕ್ರಮಗಳ ಮೂಲಕ ತಡೆಗಟ್ಟಲಾಗುವುದು. ಚೆಡಿಎಸ್ ಪಕ್ಷವು ಕೃಷಿ ಭೂಮಿಯಲ್ಲಿ ಜೈವಿಕ ಇಂಧನ ಹೆಚ್ಚಿಸುವ ಗಿಡ/ಮರಗಳನ್ನು ಬೆಳೆಸುವುದಕ್ಕೆ ಮತ್ತು ಜೈವಿಕ ಇಂಧನ ಉತ್ಪಾದನ ಘಟಕಗಳಿಗೆ ತೊಡಗಿಸಿದ ಬಂಡವಾಳಕ್ಕೆ ಶೇ.50ರಷ್ಟು ಸಬ್ಸಿಡಿ ನೀಡಿ, ಜೈವಿಕ ಇಂಧನ ಮಾರಾಟಕ್ಕೆ ಮಾರಾಟ ತೆರಿಗೆಯಿಂದ ವಿನಾಯ್ತಿ ನೀಡಲಾಗುವುದು.







## ಪ್ರವಾಸೋದ್ಯಮದ ಅಭಿವೃದ್ಧಿ

ಪ್ರವಾಸೋದ್ಯಮವನ್ನು ಅಭಿವೃದ್ಧಿ ಪಡಿಸಲು ಜಿಡಿಎಸ್ ಪಕ್ಷವು ಈ ಕೆಳಗಿನ ಕ್ರಮಗಳನ್ನು ಕೈಗೊಳ್ಳಲಿದೆ.

1. ರಾಜ್ಯದಲ್ಲಿ ಪ್ರವಾಸೋದ್ಯಮವನ್ನು ಸುಧಾರಿಸಲು ಸರ್ಕಾರಿ ರಸ್ತೆ ಮಳಿಗೆಯನ್ನು ಸ್ಥಾಪಿಸಲಾಗುವುದು. ಪ್ರವಾಸೋದ್ಯಮವನ್ನು ಕೇಂದ್ರವಾಗಿಟ್ಟುಕೊಂಡು **ಖಾಸಗಿ, ವಿದೇಶಿ ಬಂಡವಾಳ ಹೂಡಿಕೆಗೆ** ಅವಕಾಶ ಮಾಡಿಕೊಡಲಾಗುವುದು.
2. ಪ್ರವಾಸೋದ್ಯಮವನ್ನು ಅಭಿವೃದ್ಧಿ ಪಡಿಸಲು **ಸರ್ಕಾರದ ಮೂಲಕ ಸ್ವಾಯತ್ತ ಸಂಸ್ಥೆಯನ್ನು** ನಿಯೋಜಿಸಿ, ಹೋಟೆಲ್‌ಗಳಲ್ಲಿ ಸೇವಾ ಗುಣಮಟ್ಟವನ್ನು ಕಾಪಾಡಲು ಸಾರ್ವಜನಿಕ ಸಲಹೆ, ಸೂಚನೆಗಳಿಗೆ ಅವಕಾಶ ನೀಡಲಾಗುವುದು.
3. ಪ್ರವಾಸೋದ್ಯಮ ಅಭಿವೃದ್ಧಿಗೆ ಅನಿವಾರಿ ಭಾರತೀಯರಿಂದ **ಶೇ.100ರಷ್ಟು ಬಂಡವಾಳ ಹೂಡಲು** ಅವಕಾಶ ನೀಡಲಾಗುವುದು.
4. ಪ್ರವಾಸಿ ಎಂಜಿಂಟ್‌ಗಳು ಮತ್ತು ಅಪರೇಟರ್‌ಗಳಿಗೆ ನೀಡುವ ಸರ್ಕಾರಿ ಅನುದಾನ ಹಾಗೂ ಅನುಮೋದನೆಯ ವ್ಯವಹಾರಗಳನ್ನು ಸರಳೀಕರಣಗೊಳಿಸಲಾಗುವುದು.
5. ಪ್ರವಾಸಿಗರ ಭದ್ರತೆಗೆ ಪ್ರಮುಖ ಪ್ರವಾಸಿ ಸ್ಥಳಗಳಲ್ಲಿ **ವಿಶೇಷ ಪೊಲೀಸ್ ಪಡೆ** ನೇಮಿಸಿ, ದಿನದ 24 ಗಂಟೆ ಸೂಕ್ತ ಭದ್ರತೆ ನೀಡಲಾಗುವುದು.
6. ಪ್ರವಾಸಿ ಸ್ಥಳಗಳಲ್ಲಿ ಮಧ್ಯಮ ದರ್ಜೆಯ ಹೋಟೆಲ್‌ಗಳು, ಕ್ಯಾಂಟೀನ್‌ಗಳು, ಯಾತ್ರಿ ನಿವಾಸಿ ಸ್ಥಳಗಳು ಮತ್ತು ಸಂಸ್ಕೃತಿ ಬಿಂಬಿಸುವ **ಕಲಾಕೃತಿಗಳ ಮಳಿಗೆಗಳನ್ನು** ತೆರೆಯಲು ಅವಕಾಶವನ್ನು **ಖಾಸಗಿ ಮತ್ತು ಸ್ವಯಂಸೇವಾ ಸಂಸ್ಥೆಗಳಿಗೆ** ಅವಕಾಶ ಕಲ್ಪಿಸಲಾಗುವುದು.
8. ಚಿಕ್ಕಬಳ್ಳಾಪುರವು ಬೆಂಗಳೂರು, ನಂದಿಬೆಟ್ಟ ಹಾಗೂ ಅಂತರ್‌ರಾಷ್ಟ್ರೀಯ ವಿಮಾನ ನಿಲ್ದಾಣಕ್ಕೆ ಹತ್ತಿರವಿರುವುದರಿಂದ **ಚಿಕ್ಕಬಳ್ಳಾಪುರವನ್ನು ವಿಶ್ವದರ್ಜೆಯ ಪ್ರವಾಸೋದ್ಯಮ ಕೇಂದ್ರವನ್ನಾಗಿ** ಅಭಿವೃದ್ಧಿ ಪಡಿಸಲಾಗುವುದು. ಇದರೊಂದಿಗೆ ದೇಶದ ಮತ್ತು ಕರ್ನಾಟಕದ ಕಲಾ ಮತ್ತು ಸಾಂಸ್ಕೃತಿಕ ಕೇಂದ್ರ, ಮಕ್ಕಳಿಗಾಗಿ ಮೋಜು ತಾಣ ಮತ್ತು ವಿಶ್ವಾಸ ಕೇಂದ್ರಗಳನ್ನು ಅಭಿವೃದ್ಧಿ ಪಡಿಸಲಾಗುವುದು.
9. ಚಿತ್ರದುರ್ಗ, ಮಂಗಳೂರು, ಬೀದರ್, ಕೆ.ಬಿ.ಎಚ್ ಹಾಗೂ ಪ್ರಮುಖ ಪ್ರವಾಸಿ ಸ್ಥಳಗಳಲ್ಲಿ ಬೃಹತ್ ಪ್ರಮಾಣದಲ್ಲಿ ಪ್ರವಾಸೋದ್ಯಮದ ಅಭಿವೃದ್ಧಿ ಈ ಸ್ಥಳಗಳಿಗೆ ಉತ್ತಮ ರಸ್ತೆ, ರೈಲ್ವೆ, ಹೆಲಿಪ್ಯಾಡ್ ಹಾಗೂ ಪ್ರವಾಸಿಗರು ಉಳಿದುಕೊಳ್ಳಲು **2000 ಕೋಟಿಗಳಿರುವ ವೈವಸ್ಥೆ** ಕಲ್ಪಿಸಲಾಗುವುದು.
10. ಬೀದರ ಮತ್ತು ಗುಲ್ಬರ್ಗಾ ಜಿಲ್ಲೆಗಳಲ್ಲಿ ಪ್ರವಾಸೋದ್ಯಮಕ್ಕೆ ವಿಪುಲ ಅವಕಾಶಗಳಿದ್ದು, **ಕಮಲಾಸುರ ಪ್ರದೇಶವನ್ನು ಪ್ರವಾಸೋದ್ಯಮ ನಗರವನ್ನಾಗಿ** ಅಭಿವೃದ್ಧಿ ಪಡಿಸಲಾಗುವುದು. ಹಜರತ್ ಬಂದೆ ನವಾಬ್ ದರ್ಗಾ, ಪುರಾಣ ಕಿಲಾ, ಬೀದರನ ಕೋಟೆಗಳು ಮತ್ತು ಗುರುದ್ವಾರಗಳನ್ನು ಪ್ರವಾಸಿ ಕೇಂದ್ರಗಳನ್ನಾಗಿ ಮಾಡಲಾಗುವುದು.





10. ಕಾರವಾರವು ಏಷಿಯಾದಲ್ಲಿ ಪ್ರಮುಖ ನೈಸರ್ಗಿಕ ಪ್ರವಾಸಿ ತಾಣವಾಗಿದ್ದು, ಈ ಪ್ರದೇಶವನ್ನು "ಶೀ ವರ್ಲ್ಡ್ ಆಮ್ಯೂಸ್‌ಮೆಂಟ್ ಪಾರ್ಕ್"ನ್ನಾಗಿ ಅಭಿವೃದ್ಧಿ ಪಡಿಸಲು ವಿಫಲ ಅವಕಾಶಗಳಿದ್ದು, ಅಭಿವೃದ್ಧಿ ಪಡಿಸುವ ಸಂಸ್ಥೆಗಳಿಗೆ ಬಂಡವಾಳ ಹೂಡಿಕೆಯಲ್ಲಿ ಸಬ್ಸಿಡಿ, ಮನರಂಜನಾ ತೆರಿಗೆ ಮತ್ತು ಐಸಾರಾಮಿ ತೆರಿಗೆಯಲ್ಲಿ ವಿನಾಯಿತಿ ನೀಡಲಾಗುವುದು.

11. ಇಂಗ್ಲೆಂಡ್‌ನ ಇತರ ವಿದೇಶಿ ಭಾವಿಕರ ಹೋಟೆಲ್ ಆರಂಭಿಸುವುದಕ್ಕೆ ರಾಜ್ಯದ ಎಲ್ಲಾ ಪ್ರವಾಸಿ ಕೇಂದ್ರಗಳಲ್ಲಿ ಅವಕಾಶ ಕಲ್ಪಿಸಲಾಗುವುದು. ಬೆಂಗಳೂರು ಮತ್ತು ಮೈಸೂರು ನಗರಗಳನ್ನು ಹೊರತುಪಡಿಸಿ ಈ ಹೋಟೆಲ್‌ಗಳಿಗೆ ತೇಕಡಾ 100ರಷ್ಟು ಐಸಾರಾಮಿ ತೆರಿಗೆಯಲ್ಲಿ ವಿನಾಯಿತಿಯನ್ನು 10 ವರ್ಷಗಳವರೆಗೆ ನೀಡಲಾಗುವುದು.

## ನಗರಾಭಿವೃದ್ಧಿ

ಜನತಾದಳ(ಎಸ್) ಪಕ್ಷವು ರಾಜ್ಯ ಪಟ್ಟಣ ಯೋಜನಾ ಮಂಡಳಿ ಬದಲಿಗೆ ರಾಜ್ಯ ನಗರಾಭಿವೃದ್ಧಿ ಆಯೋಗಕ್ಕೆ ಚಾಲನೆ ನೀಡಿ ವಲಯ ಯೋಜನಾಭಿವೃದ್ಧಿಗೆ ಒತ್ತು ನೀಡಲಿದೆ. ಈ ಆಯೋಗವು ರಾಜ್ಯ ಭೌಗೋಳಿಕ ಆಧಾರದಡಿಯಲ್ಲಿ -ಪ್ರಾದೇಶಿಕ ಅಭಿವೃದ್ಧಿ ಯೋಜನೆಗಳ ಬಗ್ಗೆ ಗಮನ ಹರಿಸಲಿದೆ. ಈಗಿರುವ ನಗರಾಭಿವೃದ್ಧಿ ಪ್ರಾಧಿಕಾರವನ್ನು ರದ್ದುಪಡಿಸಿ ಅದರ ಅಡಿಯಲ್ಲಿ ಬರುವ ಕಾರ್ಯಕ್ರಮಗಳನ್ನು ಬೆಂಗಳೂರು, ಹುಬ್ಬಳ್ಳಿ-ಧಾರವಾಡ, ಮೈಸೂರು ಮೇಟ್ರೋ ಪಾಲಿಟನ್ ಯೋಜನಾ ಸಮಿತಿ ಮತ್ತು ಜಿಲ್ಲಾ ಯೋಜನಾ ಸಮಿತಿಗೆ ವರ್ಗಾಯಿಸಿ ಆಯಾ ವಲಯಗಳನ್ನು ಅಭಿವೃದ್ಧಿಪಡಿಸಲಾಗುವುದು.

ಜನತಾದಳ (ಎಸ್) ಪಕ್ಷವು ಸ್ಥಳೀಯ ನಗರಾಭಿವೃದ್ಧಿ ರಚನೆಯನ್ನು ಪುನರ್‌ಯೋಜಿಸಿ, ಸಾರ್ವಜನಿಕರು ಮೇಯರ್‌ನ್ನು ನೇರವಾಗಿ ಆಯ್ಕೆ ಮಾಡುವ ವ್ಯವಸ್ಥೆಯನ್ನು ಚಾರಿಗೆ ತರಲಾಗುವುದು. ಸ್ಥಳೀಯ ಸಂಸ್ಥೆ ಆಡಳಿತದಲ್ಲಿ ಚುನಾಯಿತ ಪ್ರತಿನಿಧಿಗಳು ಮತ್ತು ಕಾರ್ಯಾಂಗದ ಮಧ್ಯೆ ಸಮನ್ವಯತೆ ಇಲ್ಲದಿರುವುದರಿಂದ ಈ ವ್ಯವಸ್ಥೆಗೆ ಬದಲಾವಣೆ ತಂದು ಜನಪ್ರತಿನಿಧಿಗಳಿಗೆ ಜವಾಬ್ದಾರಿ ಮತ್ತು ಬದ್ಧತೆಯನ್ನು ಚೊತೆಯಾಗಿ ನಿರ್ವಹಿಸುವ ವ್ಯವಸ್ಥೆ ಕಲ್ಪಿಸಲಾಗುವುದು.



ಸ್ಥಳೀಯ ಸಂಸ್ಥೆಗಳ ಆಡಳಿತದಲ್ಲಿ ಪಾರದರ್ಶಕತೆ ಕಾಪಾಡಲು ವಾರ್ಡ್‌ಗಳಲ್ಲಿ ನೇರ ಚುನಾವಣೆ ಮೂಲಕ ವಾರ್ಡ್ ಸಮಿತಿ ಮತ್ತು ಪುರಸಭೆಗಳಲ್ಲಿ ನೇರಹೊರೆ ಸಮಿತಿ ರಚನೆ ಮಾಡಲಾಗುವುದು. ಈ ಸಮಿತಿಗಳ ಮೂಲಕ ಸಾರ್ವಜನಿಕ ಅಹವಾಲು, ಸಮಾಯಧಾರಿತ ಸೇವಾ ವಿತರಣೆಯ ಉಸ್ತುವಾರಿ ಮಾಡಲಾಗುವುದು. ಸ್ಥಳೀಯ ಸಂಸ್ಥೆಗಳ ಆಡಳಿತ ಹಾಗೂ ಬಜೆಟ್ ಪ್ರಕ್ರಿಯೆಯಲ್ಲಿ "ನಾಗರಿಕರ" ಭಾಗವಹಿಸುವಿಕೆಯನ್ನು ಖಾತರಿ ಮಾಡಲಾಗುವುದು.



ಜೆ.ಡಿ.ಎಸ್ ಪಕ್ಷವು 12ನೇ ಶೆಡ್ಯೂಲ್ ಪ್ರಕಾರ ಹಂತ, ಹಂತವಾಗಿ ಸ್ಥಳೀಯ ಸಂಸ್ಥೆಗಳಲ್ಲಿ ಸುಧಾರಣೆ ತರಲಾಗುವುದು.

ಜೆ.ಡಿ.ಎಸ್ ಪಕ್ಷವು ಕೆಟಿಸಿಪಿ ಕಾಯ್ದೆಗೆ ಬದಲಾಗಿ ವಲಯ ಯೋಜನಾ ಕಾಯ್ದೆಯನ್ನು ಚಾರಿಗೆ ತರುವುದು.

ಜೆ.ಡಿ.ಎಸ್ ಪಕ್ಷವು ರಾಜ್ಯದ ಎಲ್ಲಾ ನಗರದ ಬಡತನ ನಿರ್ಮೂಲನೆಗಾಗಿ ನಗರ ಬಡತನ ನಿರ್ಮೂಲನಾ ಪ್ರಾಧಿಕಾರ ವನ್ನು ಪ್ರಾರಂಭಿಸಲಾಗುವುದು.





ರಾಜ್ಯದ ಎಲ್ಲಾ ಜಿಲ್ಲಾ ಕೇಂದ್ರಗಳಲ್ಲಿ ಸುಗಮ ಸಂಚಾರಕ್ಕಾಗಿ ರಸ್ತೆಗಳನ್ನು ಅಭಿವೃದ್ಧಿ ಪಡಿಸಲು ಮತ್ತು ನಿರ್ವಹಣೆ ಮಾಡಲು ವಿಶೇಷ ಅನುದಾನವನ್ನು ನೀಡಲಾಗುವುದು.

ಪುರಸಭೆ ವ್ಯಾಪ್ತಿಯಲ್ಲಿ ಬರುವ ಕಂದಾಯ ಸಂಗ್ರಹಣೆಯಲ್ಲಿ ಸುಧಾರಣೆ ತಂದು ಆದಾಯದ ಮೂಲವನ್ನು ವಿಸ್ತರಿಸಿ ಸಂಗ್ರಹವನ್ನು ಹೆಚ್ಚಿಸಲಾಗುವುದು. ಸ್ಥಳೀಯ ಸಂಸ್ಥೆಗಳಲ್ಲಿ ಬರುವ ಸಾಕಷ್ಟು ಅಸ್ತಿಗಳನ್ನು ವಿದ್ಯಾಸಂಸ್ಥೆ ಮತ್ತು ಚಾರಿಟೇಬಲ್ ಸಂಸ್ಥೆಗಳಿಗೆ ವಿವಿಧ ತೆರಿಗೆ ರಿಯಾಯಿತಿಗಳನ್ನು ನೀಡಿದ್ದು, ಅದನ್ನು ಪುನರಪರಿಶೀಲಿಸಲಾಗುವುದು. ಚಾಹಿರಾತು ನಾಮಫಲಕಗಳಿಂದ ಹೆಚ್ಚಿನ ಸಂಪನ್ಮೂಲ ಸಂಗ್ರಹಿಸಿ ಸ್ಥಳೀಯ ಸಂಸ್ಥೆಗಳನ್ನು ಆರ್ಥಿಕವಾಗಿ ಸದೃಢಗೊಳಿಸಲಾಗುವುದು.

ಸ್ಥಳೀಯ ನೇಮಕಾತಿಗಳು, ಹುದ್ದೆಗಳು, ಮುಂಬಡ್ತಿ, ತರಬೇತಿಗಳಿಗೆ ಹೊಸ ನಿಯಮಗಳನ್ನು ರೂಪಿಸಲಾಗುವುದು. ಮತ್ತು 'ಗುತ್ತಿಗೆ ಆಧಾರಿತ' ಸೇವೆಗಳಿಗೆ ಅವಕಾಶ ಕಲ್ಪಿಸಲಾಗುವುದು.

ನಗರಾಭಿವೃದ್ಧಿಗೆ ಸಂಬಂಧಿಸಿದಂತೆ ಡಾ|| ಕಸ್ತೂರಿರಂಗನ್ ಸಮಿತಿ ವರದಿಯಂತೆ ಬಿ.ಎಂ.ಆರ್ (ಒಬಿ)ಬಗ್ಗೆ ಕ್ರಮ ಕೈಗೊಂಡು ಅನುಷ್ಠಾನಗೊಳಿಸಲಾಗುವುದು.

ನಗರ ಯೋಜನೆ, ಆಡಳಿತದಲ್ಲಿ ಸಂಶೋಧನೆ, ಮತ್ತು ಬಲವರ್ಧನಾ ತರಬೇತಿಗಳನ್ನು ಆಯೋಜಿಸಲಾಗುವುದು

ಸ್ಥಳೀಯ ಸಂಸ್ಥೆಗಳಲ್ಲಿ ಪಾರದರ್ಶಕತೆ ಮತ್ತು ಆಡಳಿತದಲ್ಲಿ ಬದ್ಧತೆಯನ್ನು ಚೆಡಿಎಸ್ ಮಾತರಿ ಪಡಿಸುವುದು.

ರಾಜ್ಯದ ಎಲ್ಲಾ ನಗರ ಮತ್ತು ಪಟ್ಟಣಗಳಲ್ಲಿ ಹುದ್ದೆ ಕುಡಿಯುವ ನೀರಿನ ವೈವಸ್ಥೆ ಹಾಗೂ ಒಳಚರಂಡಿ ವ್ಯವಸ್ಥೆಯನ್ನು ಸುಧಾರಿಸಲಾಗುವುದು.

ನಗರ ಮತ್ತು ಪಟ್ಟಣಗಳಲ್ಲಿ ವೈಜ್ಞಾನಿಕ ರೀತಿಯ ಕಸ ವಿಲೇವಾರಿ ವ್ಯವಸ್ಥೆಯನ್ನು ಮಾಡಲಾಗುವುದು.

ರಾಜ್ಯದ ಎಲ್ಲಾ ತಾಲ್ಲೂಕು ಕೇಂದ್ರಗಳಲ್ಲಿ ಅಸ್ತತ್ವ ನಿರ್ವಹಣೆಯನ್ನು ಪಟ್ಟಣ ಪಂಚಾಯತ್‌ಗಳಿಗೆ ವಹಿಸಲಾಗುವುದು.

## ಸಾಮಾಜಿಕ ಭದ್ರತೆ ಮತ್ತು ಪೂರಕ ಅಭಿವೃದ್ಧಿ

1. ವೃದ್ಧಾಪ್ಯವೇತನ ಮತ್ತು ವಿಧವಾವೇತನವನ್ನು ರೂ.1000ಗಳಿಗೆ ಹೆಚ್ಚಿಸಲಾಗುವುದು.

2. ರಾಜ್ಯದ ಪ್ರತಿಯೊಂದು ಗ್ರಾಮ ಪಂಚಾಯತ್‌ಗಳಲ್ಲಿ 100 ಜನರ ಸಾಮರ್ಥ್ಯವಿರುವ ವೃದ್ಧಾಶ್ರಮ ವೈವಸ್ಥೆ ಕಲ್ಪಿಸಲಾಗುವುದು. ಮತ್ತು ಇದರ ಆಡಳಿತ ವೈವಸ್ಥೆಯನ್ನು ಗ್ರಾಮ ಪಂಚಾಯತ್‌ಗಳಿಗೆ ವಹಿಸಲಾಗುವುದು.

3. ವೃದ್ಧರಿಗಾಗಿ ಸಾರ್ವಜನಿಕ ಪಿಂಚಣಿ ವ್ಯವಸ್ಥೆ:  
ರಾಜ್ಯದ ಹಿರಿಯ ನಾಗರಿಕರು 70 ವರ್ಷ ಮೇಲ್ಪಟ್ಟವರಿಗೆ ಪ್ರತಿ ತಿಂಗಳು ರೂ.5000 ಮತ್ತು 90 ವರ್ಷ ಮೇಲ್ಪಟ್ಟವರಿಗೆ ರೂ.8000ವನ್ನು ಪ್ರತಿ ತಿಂಗಳು ಪಿಂಚಣಿ ರೂಪದಲ್ಲಿ ನೀಡಲಾಗುವುದು.

4. ರಾಜ್ಯದ ಯಾವುದೇ ನಾಗರಿಕ ಪ್ರಾಕೃತಿಕ ವಿಕೋಪಗಳಿಂದ ಸಾವನ್ನಪ್ಪಿದರೆ ಆ ವ್ಯಕ್ತಿಯ ಸಂಸಾರಕ್ಕೆ ರೂ.5 ಲಕ್ಷ ಪರಿಹಾರ ನೀಡಲಾಗುವುದು ಅಥವಾ ಶಾಶ್ವತ ವಿಕಲತೆ ಹೊಂದಿದಲ್ಲಿ ಪ್ರತಿ ತಿಂಗಳು ರೂ.3000 ಮಾಸಾಸನ, ಭಾಗಷ ವಿಕಲತೆಗೆ ಒಳಪಟ್ಟವರಿಗೆ ರೂ.2500 ಮಾಸಾಸನ ನೀಡಲಾಗುವುದು.





5. ರಾಜ್ಯದ ಯಾವುದೇ ನಾಗರಿಕ ವನ್ಯಜೀವಿಗಳಿಂದ ಪ್ರಾಣ ಹಾನಿಗೆ ಒಳಪಟ್ಟರೆ ಅಂಥವರ ಸಂಸಾರಕ್ಕೆ ರೂ.5 ಲಕ್ಷ ಪರಿಹಾರ ಧನ ನೀಡಲಾಗುವುದು ಅಥವಾ ಶಾಶ್ವತ ವಿಕಲತೆ ಹೊಂದಿದಲ್ಲಿ ರೂ.3000, ಭಾಗಶಃ ವಿಕಲತೆ ಹೊಂದಿದವರಿಗೆ ರೂ.2500 ಮಾತಾಸನ ನೀಡಲಾಗುವುದು.

6. ರಾಜ್ಯದ ಯಾವುದೇ ವಯಸ್ಕ ನಾಗರಿಕ ವಾಹನ ಅಪಘಾತಕ್ಕೆ ಈಡಾಗಿ ಮರಣ ಹೊಂದಿದ್ದಲ್ಲಿ, ಅಪಘಾತ ಮಾಡಿರುವ ವ್ಯಕ್ತಿ ಪರಾರಿಯಾಗಿದ್ದಲ್ಲಿ ಅಪಘಾತಕ್ಕೆ ಒಳಗಾದ ಸಂಸಾರಕ್ಕೆ ರೂ.5 ಲಕ್ಷ ಪರಿಹಾರ ನೀಡಲಾಗುವುದು.

7. ವಿಧವೆಯರು ಮತ್ತು ವಿಕಲಚೇತನರ ಪ್ರತಿ ತಿಂಗಳ ಅವರು ಪಡೆಯುವ ಮಾತಾಸನದ ಆದಾಯ ಎರಡು ಪಟ್ಟಿ ಕಡಿಮೆ ಇದ್ದಲ್ಲಿ ಅಂತವರ ಮಕ್ಕಳ ವಿದ್ಯಾಭ್ಯಾಸದ ಖರ್ಚು ವೆಚ್ಚಗಳನ್ನು ಸರ್ಕಾರದಿಂದ ಮರುಪಾವತಿ ಮಾಡಲಾಗುವುದು.



8. ಬಿಪಿಎಲ್ ಕಾರ್ಡ್ ಹೊಂದಿರುವ ಕುಟುಂಬದ ಮಕ್ಕಳಿಗೆ ಉಚಿತ ವಿದ್ಯಾಭ್ಯಾಸ ನೀಡಲಾಗುವುದು.

9. ರಾಜ್ಯದಲ್ಲಿರುವ ಅಲೆಮಾರಿ ಕುಟುಂಬಗಳ ಸಮಸ್ಯೆಗಳನ್ನು ಪರಿಹರಿಸಲು ಪ್ರತ್ಯೇಕ ಆಯೋಗ ರಚನೆ ಮಾಡಿ ಅವರ ಅಭಿವೃದ್ಧಿ ಮತ್ತು ಮಕ್ಕಳ ವಿದ್ಯಾಭ್ಯಾಸಕ್ಕೆ ಪ್ರಮಿಸಲಾಗುವುದು.

10. ರಾಜ್ಯದ ಯಾವುದೇ ವ್ಯಕ್ತಿ ಗುಣಪಡಿಸಲಾಗದಂತಹ ಕಾಯಿಲೆಗಳಿಗೊಳಪಟ್ಟು, ಆ ವ್ಯಕ್ತಿಯ ವಾರ್ಷಿಕ ಆದಾಯ ರೂ.12000ಗಳಿಗಿಂತ ಕಡಿಮೆ ಇದ್ದಲ್ಲಿ ರೂ. 6000 ಸಹಾಯಧನವನ್ನು ಪ್ರತಿ ತಿಂಗಳು ನೀಡಲಾಗುವುದು.

11. ರಾಜ್ಯದ ಎಲ್ಲಾ ಬೆಲ್ಲಾ ಕೇಂದ್ರಗಳು ಹಾಗೂ ಮಹಾನಗರ ಪಾಲಿಕೆಗಳಲ್ಲಿ ಸರ್ಕಾರೇತರ ಸಂಸ್ಥೆಗಳು ಮತ್ತು ಸ್ವೀತೃ ಸಂಘಗಳ ಮೂಲಕ ರಿಯಾಯಿತಿ ದರದ ಕ್ಯಾಂಟೀನ್‌ಗಳನ್ನು ಅರಂಭಿಸಲಾಗುವುದು. ಈ ಕ್ಯಾಂಟೀನ್‌ಗಳಲ್ಲಿ ಪ್ರತಿ ಇಡ್ಲಿ ರೂ.1, ಅನ್ನ ಮತ್ತು ಸಾಂಬಾರ್ ರೂ.5, ರಾಗಿ ಮುದ್ದೆ ಅಥವಾ ರೊಟ್ಟಿಯನ್ನು ರೂ.1ರಂತೆ ವಿತರಿಸಲಾಗುವುದು.

## ಅಲ್ಪಸಂಖ್ಯಾತರ ಅಭಿವೃದ್ಧಿ

1. ನ್ಯಾಯಮೂರ್ತಿ ಸಾಚಾರ್ ಸಮಿತಿ ನೀಡಿರುವ ಪರದಿಯನ್ನು ಅನುಷ್ಠಾನಗೊಳಿಸಲು ಪಕ್ಷದಿಂದ ಪ್ರಾಮಾಣಿಕ ಪ್ರಯತ್ನ ಮಾಡುವುದು.

2. ರಾಜ್ಯದ ಪ್ರತಿ ಬೆಲ್ಲಾ ಕೇಂದ್ರಗಳಲ್ಲಿ ಮತ್ತು ಬೆಂಗಳೂರು ನಗರದಲ್ಲಿ ವಿದ್ಯಾರ್ಥಿ ವಸತಿ ನಿಲಯಗಳನ್ನು ಪ್ರಾರಂಭಿಸಿ ಅಲ್ಪಸಂಖ್ಯಾತ ಹೆಣ್ಣು ಮಕ್ಕಳು ವಿದ್ಯಾಭ್ಯಾಸವನ್ನು ಮುಂದುವರಿಸಲು ಎಲ್ಲಾ ರೀತಿಯ ಅನುಕೂಲಗಳನ್ನು ಸರ್ಕಾರದಿಂದ ಒದಗಿಸಲಾಗುವುದು.

3. ದುಡಿಯುವ ಅಲ್ಪಸಂಖ್ಯಾತ ಮಹಿಳೆಯರಿಗಾಗಿ ಬೆಂಗಳೂರಿನಲ್ಲಿ 100 ಮತ್ತು ಎಲ್ಲಾ ಬೆಲ್ಲಾ ಕೇಂದ್ರಗಳಲ್ಲಿ ತಲಾ 1 ವರ್ಕಿಂಗ್ ವುಮನ್ ಹಾಸ್ಟೆಲ್‌ಗಳನ್ನು ಪ್ರಾರಂಭಿಸಲಾಗುವುದು.

4. ದರ್ಗಾ ಮತ್ತು ವಕ್ಫ್ ಮಂಡಳಿಗಳು ತಾಂತ್ರಿಕ ಶಿಕ್ಷಣ ಕೇಂದ್ರಗಳನ್ನು ಪ್ರಾರಂಭಿಸಲು ಜನತಾದಳ (ಎಸ್) ಪಕ್ಷವು ಸರ್ಕಾರದ ಮೂಲಕ ನೆರವು ನೀಡಲಿದೆ.





5. ಅಲ್ಪ ಸಂಖ್ಯಾತ ಮಕ್ಕಳಿಗಾಗಿ ವಿಶೇಷ ಕೋಚಿಂಗ್ ಕೇಂದ್ರಗಳನ್ನು ತೆರೆಯಲಾಗುವುದು ಮತ್ತು ಪಾಲಿಟೆಕ್ನಿಕ್ ಸಂಸ್ಥೆಗಳ ಮೂಲಕ 'ಕರಕುಶಲ ಕಸುಬು'ಗಳ ಅಭಿವೃದ್ಧಿಗಾಗಿ ವಿಶೇಷ ಒತ್ತು ನೀಡಲಾಗುವುದು.

6. ಸಣ್ಣ, ಅತಿಸಣ್ಣ ವ್ಯಾಪಾರಿಗಳಿಗೆ ಮತ್ತು ಕರ ಕುಶಲ ಕರ್ಮಿಗಳಿಗೆ ನೆರವಾಗಲು ಜಿಲ್ಲಾ ಮಟ್ಟದಲ್ಲಿ 'ಜಕಾರ್ ಮೋಡ್'ಗಳನ್ನು ಸ್ಥಾಪಿಸಿ ಆರ್ಥಿಕ ನೆರವು ನೀಡಲಾಗುವುದು.

7. ರಾಜ್ಯದ ಅಲ್ಪ ಸಂಖ್ಯಾತ ಪ್ರಾರ್ಥನಾ ಮಂದಿರಗಳಿಗೆ ವಿಶೇಷ ಭದ್ರತೆ ನೀಡಲಾಗುವುದು ಹಾಗೂ ನಿವೃತ್ತಿ ನ್ಯಾಯಾಧೀಶರ ನೇತೃತ್ವದಲ್ಲಿ ಸಮಿತಿ ರಚನೆ ಮಾಡಿ ಇದಕ್ಕೆ ಸಂಬಂಧಿಸಿದ ಎಲ್ಲಾ ರೀತಿಯ ದೌರ್ಜನ್ಯದ ಪ್ರಕರಣಗಳನ್ನು ಪರಿಶೀಲಿಸಲಾಗುವುದು.



8. ಅಲ್ಪ ಸಂಖ್ಯಾತರ ಸಹಕಾರಿ ಬ್ಯಾಂಕ್ ಮತ್ತು ಹಣಕಾಸು ಸಂಸ್ಥೆಗಳಿಗೆ ಶೇ.4ರಂತೆ ರಿಯಾಯಿತಿ ದರದಲ್ಲಿ ಸಾಲ ನೀಡಲಾಗುವುದು.

9. ಅಲ್ಪಸಂಖ್ಯಾತ ಅಭಿವೃದ್ಧಿ ನಿಗಮದಿಂದ ಪಡೆದ ಮೂಲ ಸಾಲದ ಅರ್ಧದಷ್ಟನ್ನು ಮರು ಪಾವತಿ ಮಾಡಿರುವ ಎಲ್ಲರಿಗೂ ಉಳಿದ ಸಾಲವನ್ನು ಸಂಪೂರ್ಣವಾಗಿ ಮನ್ನಾ ಮಾಡಲಾಗುವುದು.

## ಮಹಿಳಾ ಅಭಿವೃದ್ಧಿ

1. ಚಾತುರ್ತಿನ ಜನತಾದಳವು ಸಮಾಜದ ಸರ್ವತೋಮುಖ ಅಭಿವೃದ್ಧಿಗೆ ಮಹಿಳೆಯರ ಕೊಡುಗೆ ಅತಿ ಮುಖ್ಯವೆಂದು ಪರಿಗಣಿಸಿದೆ.



2. ಸಂಕಷ್ಟದಲ್ಲಿರುವ ಮಹಿಳೆಯರಿಗೆ ವಸತಿ ವ್ಯವಸ್ಥೆ:- ಮಹಿಳೆಯರ ಮೇಲಿನ ದೌರ್ಜನ್ಯ ಕಡಿಮೆಗೊಳಿಸಲು ರಾಜ್ಯದ ಎಲ್ಲಾ ತಾಲ್ಲೂಕುಗಳಲ್ಲಿ ಸಂಕಷ್ಟದಲ್ಲಿರುವ ಮಹಿಳೆಯರಿಗೆ ವಸತಿ ನಿಲಯ ಪ್ರಾರಂಭಿಸಲಾಗುವುದು. ಸಂಕಷ್ಟದಲ್ಲಿರುವ ಮಹಿಳೆಯರು ಈ ವಸತಿ ನಿಲಯಗಳನ್ನು ಅವರ ಸಮಸ್ಯೆ ಪರಿಹಾರವಾಗುವವರೆಗೆ (1 ತಿಂಗಳು) ತಾತ್ಕಾಲಿಕವಾಗಿ ಬಳಸಬಹುದು.

3. ಮಹಿಳಾ ಕೌಟುಂಬಿಕ ದೌರ್ಜನ್ಯ ತಡೆ ಕಾಯ್ದೆ: ಈಗಿರುವ ಕಾನೂನುಗಳು ಮತ್ತು ಅದರ ನಿಯಮಗಳು ಸಮರ್ಪಕವಾಗಿ ಮಹಿಳೆಯರ ರಕ್ಷಣೆ ಮಾಡುತ್ತಿಲ್ಲ. ಜಿ.ಡಿ.ಎಸ್ ಪಕ್ಷವು ಸಂಬಂಧ ಪಟ್ಟ ಕಾನೂನಿಗೆ ಸೂಕ್ತ ಬದಲಾವಣೆ ತಂದು ಮಹಿಳೆಯರ ರಕ್ಷಣೆಗೆ ಅದೃಶ ನೀಡಲಾಗುವುದು.



4. ವಿಧಾವೇತನವನ್ನು ರೂ.1500ಗಳಿಗೆ ಹೆಚ್ಚಿಸಲಾಗುವುದು.

5. ಎಲ್ಲಾ ತಾಲ್ಲೂಕು ಕೇಂದ್ರಗಳಲ್ಲಿ ಮಹಿಳಾ ಪೊಲೀಸ್ ಠಾಣೆಗಳನ್ನು ಪ್ರಾರಂಭಿಸಲಾಗುವುದು.



## “ಮಹಿಳಾ ಸಬಲೀಕರಣದ ಕಾರ್ಯಕ್ರಮ”

1. ಮಹಿಳೆಯರ ಹೆಸರಿನಲ್ಲಿ ಆಸ್ತಿ ನೋಂದಾವಣೆ ಮಾಡಿದಲ್ಲಿ ಶೇಕಡ 50%ರಷ್ಟು ನೋಂದಾವಣೆ ಶುಲ್ಕದಲ್ಲಿ ರಿಯಾಯಿತಿ ನೀಡಲಾಗುವುದು.

3. ಮಹಿಳಾ ಉದ್ಯಮಿಗಾರರಿಗೆ ಕಮರ್ಷಿಯಲ್ ಬ್ಯಾಂಕ್ ಮತ್ತು ಔದ್ಯಮಿಕ ಬ್ಯಾಂಕ್‌ಗಳಲ್ಲಿ ಶೇಕಡಾ 5ರ ಬಡ್ಡಿದರದಲ್ಲಿ ಸಾಲ ಒದಗಿಸಲಾಗುವುದು.

4. ಸರ್ಕಾರಿ ಟೆಂಡರ್ ಬಿಡ್‌ನಲ್ಲಿ ಮಹಿಳೆಯರಿಗೆ ಶೇಕಡಾ 50%ರಷ್ಟು ರಿಯಾಯಿತಿ ನೀಡಲಾಗುವುದು.

5. ಸರ್ಕಾರದಿಂದ ವಿತರಿಸಲಾಗುವ ಎಲ್ಲಾ ಜನತಾ ಮನೆಗಳು ಮತ್ತು ನಿವೇಶನದ ಮಾಲೀಕತ್ವವನ್ನು ಮಹಿಳೆಯರ ಹೆಸರಿಗೆ ನೋಂದಾವಣೆ ಮಾಡಲಾಗುವುದು.

6. ಅಂಗನವಾಡಿ ಕಾರ್ಯಕರ್ತರಿಗೆ ಪ್ರತಿ ತಿಂಗಳ ಗೌರವ ಧನವನ್ನು ರೂ.6000 ಗಳಿಗೆ ಹೆಚ್ಚಿಸಲಾಗುವುದು ಮತ್ತು ಉದ್ಯೋಗವನ್ನು ಖಾಯಂಗೊಳಿಸಲಾಗುವುದು ಹಾಗೂ ನಿವೃತ್ತಿ ಪಿಂಚಣಿ ವ್ಯವಸ್ಥೆ ಮಾಡಲಾಗುವುದು.



## ಪರಿಶಿಷ್ಟ ಜಾತಿ ಮತ್ತು ಪಂಗಡಗಳ ಅಭಿವೃದ್ಧಿ

1. ವಿಶೇಷ ಕೋರ್ಟ್‌ಗಳ ಸ್ಥಾಪನೆ: ಕರ್ನಾಟಕ ರಾಜ್ಯದಲ್ಲಿ 30 ಜಿಲ್ಲೆಗಳಿದ್ದು, ಪರಿಶಿಷ್ಟ ಜಾತಿ/ಪಂಗಡ ದೌರ್ಜನ್ಯ ನಿಯಂತ್ರಣಾ ಕಾಯ್ದೆ, 1989ರ ಅನ್ವಯ ಕೇವಲ ಎಳು ವಿಶೇಷ ಕೋರ್ಟ್‌ಗಳನ್ನು ಬಿಜಾಪುರ, ಬೆಳಗಾಂ, ಗುಲ್ಬರ್ಗಾ, ತುಮಕೂರು, ಮೈಸೂರು, ಕೋಲಾರ, ರಾಯಚೂರು ಜಿಲ್ಲೆಗಳಲ್ಲಿ ಸ್ಥಾಪಿಸಲಾಗಿದೆ. ಈ ಕಾಯ್ದೆಯ ಸೆಕ್ಷನ್ 14ರ ಪ್ರಕಾರ ಜಿ.ಡಿ.ಎಸ್ ಪಕ್ಷವು ಪ್ರತಿ ಜಿಲ್ಲೆಯಲ್ಲಿ ಕನಿಷ್ಠ ಒಂದು ಕೋರ್ಟ್‌ನ್ನು ಸ್ಥಾಪಿಸುವ ಉದ್ದೇಶ ಹೊಂದಿದೆ.

2. ಉಸ್ತುವಾರಿ ಸಮಿತಿಗಳ ನೇಮಕ: ಪರಿಶಿಷ್ಟ ಜಾತಿ/ಪಂಗಡಗಳ ಮೇಲೆ ನಡೆಯುವ ದೌರ್ಜನ್ಯವನ್ನು ನಿಯಂತ್ರಿಸಲು 1995, ಪರಿಶಿಷ್ಟ ಜಾತಿ/ಪಂಗಡ ದೌರ್ಜನ್ಯ ಕಾಯ್ದೆ, ನಿಯಮದ, ಸೆಕ್ಷನ್ 16ರಡಿಯಲ್ಲಿ ಜಿಡಿಎಸ್ ಪಕ್ಷವು ಸರ್ಕಾರದ ಸಮಿತಿ ಮೂಲಕ ಪ್ರತಿ 6 ತಿಂಗಳಿಗೊಮ್ಮೆ ಸಭೆ ನಡೆಸಲಿದೆ. ಹಾಗೂ ಉಸ್ತುವಾರಿ ಸಮಿತಿಯು ಕಾಯ್ದೆಯ ನಿಯಮದಂತೆ ಕ್ರಿಯಾಶೀಲವಾಗಿರುವಂತೆ ನೋಡಿಕೊಳ್ಳಲಿದೆ.

3. ಜಿ.ಡಿ.ಎಸ್ ಪಕ್ಷವು ರಾಜ್ಯದಲ್ಲಿ ಪರಿಶಿಷ್ಟ ಜಾತಿ/ಪಂಗಡದ ಮಕ್ಕಳ ವಿದ್ಯಾಭ್ಯಾಸಕ್ಕೆ ಅನುಕೂಲವಾಗುವಂತೆ 125 ಹಾಸ್ಟೆಲ್‌ಗಳನ್ನು ಪ್ರಾರಂಭಿಸಲಾಗುವುದು.







4. ಪರಿಶಿಷ್ಟ ಜಾತಿ/ಪಂಗಡಗಳ ಸಣ್ಣ ವ್ಯಾಪಾರಿಗಳಿಗೆ ಸಹಕಾರಿ ಬ್ಯಾಂಕ್ ಮತ್ತು ಹಣಕಾಸು ಸಂಸ್ಥೆಗಳ ಮುಖಾಂತರ ಶೇ.4ರ ರಿಯಾಯಿತಿ ದರದಲ್ಲಿ ಸಾಲ ಸೌಲಭ್ಯ ಒದಗಿಸಿ ಅವರ ಆರ್ಥಿಕ ಅಭಿವೃದ್ಧಿಗೆ ಸಹಕರಿಸಲಾಗುವುದು.

5. ಪರಿಶಿಷ್ಟ ಜಾತಿ/ಪಂಗಡಗಳ ಸರ್ವತೋಮುಖ ಅಭಿವೃದ್ಧಿಗಾಗಿ ಜನತಾದಳ[ಎಸ್.ಿ] ಪಕ್ಷವು ಹೆಚ್ಚಿನ ಪ್ರಾತಿನಿಧ್ಯ ನೀಡಲಿದೆ



## ವಿಕಲಚೇತನರ ಅಭಿವೃದ್ಧಿ

ವಿಕಲಚೇತನರಿಗೆ ಶಿಕ್ಷಣ

1. ವಿಕಲಚೇತನರಿಗೆ ಪ್ರಾಥಮಿಕ ಹಂತದಿಂದ ವೃತ್ತಿ ಶಿಕ್ಷಣದವರೆಗೆ ವಸತಿ ಸಹಿತ ಶಿಕ್ಷಣವನ್ನು ಸರ್ಕಾರದಿಂದ ನೀಡಲಾಗುವುದು.

2. ವಿಕಲಚೇತನ ರ ಉನ್ನತ ಶಿಕ್ಷಣಕ್ಕೆ ಆಗುವು ಶುಲ್ಕವನ್ನು ಶೇಕಡಾ. 100 ರಷ್ಟನ್ನು ಸರ್ಕಾರದಿಂದಲೇ ಮರು ಪಾವತಿ ಮಾಡಲಾಗುವುದು.

3. ರಾಜ್ಯದ ಎಲ್ಲಾ ವಿಶ್ವವಿದ್ಯಾಲಯಗಳಲ್ಲಿ ವಿಕಲಚೇತನರ ಕಲ್ಯಾಣ ಕೇಂದ್ರಗಳನ್ನು ಸ್ಥಾಪಿಸಲಾಗುವುದು

4. ಹೊರ ರಾಜ್ಯ ಮತ್ತು ವಿದೇಶಗಳಲ್ಲಿ ಉನ್ನತ ವ್ಯಾಸಂಗ ಹಾಗೂ ಪ್ರವಾಸದ ಸಂಪೂರ್ಣ ವೆಚ್ಚವನ್ನು ಸರ್ಕಾರದಿಂದಲೇ ಭರಿಸಲಾಗುವುದು. ವಿದ್ಯಾರ್ಥಿಗಳಿಗೆ ವಿಮಾಣ ಪ್ರಯಾಣದಲ್ಲಿ ವಿನಾಯಿತಿ ನೀಡಲಾಗುವುದು.

5. ವಿಕಲಚೇತನರಿಗೆ ಅನುಕೂಲವಾಗುವ ಸಲಕರಣೆಗಳನ್ನು ತಯಾರಿಸಲು ವಿಶೇಷ ತಾಂತ್ರಿಕ ವಿಭಾಗವನ್ನು ಸ್ಥಾಪಿಸಲಾಗುವುದು. ಈ ವಿಶ್ವವಿದ್ಯಾಲಯದಲ್ಲಿ ಇದಕ್ಕೆ ಸಂಬಂಧ ಪಟ್ಟ ಸಂಶೋಧನೆಗೆ ಅವಕಾಶ ಮಾಡಿಕೊಡಲಾಗುವುದು.



## ವಿಕಲಚೇತನರಿಗೆ ಆರೋಗ್ಯ ಸೇವೆ

1. ರಾಜ್ಯದ ನಾಲ್ಕು ಕಂದಾಯ ವಿಭಾಗಗಳಲ್ಲಿ ವಿಕಲಚೇತನರಿಗಾಗಿ ವಿಶೇಷ ಆಸ್ಪತ್ರೆ ತೆರೆಯಲಾಗುವುದು ಮತ್ತು ಎಲ್ಲಾ ಜಿಲ್ಲಾ ಸರ್ಕಾರಿ ಆಸ್ಪತ್ರೆಗಳಲ್ಲಿ ವಿಕಲಚೇತನರ ಪ್ರತ್ಯೇಕ ಘಟಕ ಪ್ರಾರಂಭಿಸಲಾಗುವುದು.

2. ರಾಜ್ಯದ ಎಲ್ಲಾ ಜಿಲ್ಲೆಗಳಲ್ಲಿ ವಿಕಲಚೇತನರಿಗೆ ಜಿಲ್ಲಾ ಪುನರವಸತಿ ಕೇಂದ್ರಗಳನ್ನು ಪ್ರಾರಂಭಿಸಲಾಗುವುದು.

3. ವಿಕಲಚೇತನರಿಗೆ ಬೇವನಪೂರ್ತಿ ಉಚಿತ ಆರೋಗ್ಯ ಸೇವೆ.

4. ವಿಶೇಷ ವಿಮಾ ಸೌಲಭ್ಯ ಮತ್ತು ಕ್ಯಾನ್ಸರ್ ಹೆಲ್ಪ್ ಕಾರ್ಡ್ ವಿತರಿಸಲಾಗುವುದು.



#### ವಿಕಲಚೇತನರಿಗೆ ಹಣಕಾಸು ನೆರವು

1. ವಿಕಲಚೇತನರ ಮಾಸಿಕ ಪಿಂಚಣಿ ಹಣವನ್ನು ರೂ. 2500ಕ್ಕೆ ಹೆಚ್ಚಿಸಲಾಗುವುದು.
2. ಮುಖ್ಯಮಂತ್ರಿಗಳ ನಿಧಿ: ವಿಕಲಚೇತನರಿಗೆ ವಿಶೇಷ ನೆರವು ನೀಡಲು ಮುಖ್ಯಮಂತ್ರಿಗಳ ವಿಶೇಷ ನಿಧಿ ಸ್ಥಾಪಿಸಲಾಗುವುದು.

#### ವಿಕಲಚೇತನರಿಗೆ ಉದ್ಯೋಗದ ನೆರವು

1. ಸರ್ಕಾರದಲ್ಲಿ ಖಾಲಿ ಇರುವ ಬ್ಯಾಕ್‌ಲಾಕ್ ಹುದ್ದೆಗಳನ್ನು ತುಂಬಲಾಗುವುದು.
2. ಅನುದಾನಿತ ಶಿಕ್ಷಣ ಸಂಸ್ಥೆಗಳಲ್ಲಿ ಅಂಗವಿಕಲರಿಗೆ ಹೆಚ್ಚಿನ ಹುದ್ದೆ ಸೃಷ್ಟಿಸಿ ಸರ್ಕಾರಿ ಹುದ್ದೆಗಳನ್ನು ತುಂಬಲಾಗುವುದು.
3. ಕಲ್ಯಾಣ ಅಧಿಕಾರಿ ಹುದ್ದೆ: ರಾಜ್ಯದ ಎಲ್ಲಾ ಜಿಲ್ಲೆಗಳಲ್ಲಿ ವಿಕಲಚೇತನ ಕಲ್ಯಾಣ ಅಧಿಕಾರಿ ಹುದ್ದೆಯನ್ನು ಸೃಷ್ಟಿಸಲಾಗುವುದು.



4. ಅಂಗವಿಕಲರ ಕಲ್ಯಾಣ ನಿರ್ದೇಶನಾಲಯದ ಮೂಲಕ ವರ್ಷಕ್ಕೆ ಎರಡು ಬಾರಿ ಉದ್ಯೋಗ ಮೇಳವನ್ನು ಆಯೋಜಿಸಿ ಖಾಸಗಿ ಕಂಪನಿಗಳಲ್ಲಿ ಉದ್ಯೋಗ ಸೃಷ್ಟಿಸಿಗೆ ಅವಕಾಶ ಮಾಡಿಕೊಡಲಾಗುವುದು.
5. ರಾಜ್ಯದ ಎಲ್ಲಾ ಬಸ್ ನಿಲ್ದಾಣದ ಕಟ್ಟಡಗಳಲ್ಲಿರುವ ಅಂಗಡಿ ಮಳಿಗೆಗಳನ್ನು ವಿಕಲಚೇತನರಿಗೆ ಶೇಕಡಾ. 50 ರಷ್ಟು ಮೀಸಲಾತಿ ಕೋಡಲಾಗುವುದು.

#### ವಿಕಲಚೇತನರ ಸಾಮಾಜಿಕ ಭದ್ರತೆ

1. ವಿಕಲಚೇತನ ಯುವತಿಯನ್ನು ಮದುವೆಯಾದ ಪುರುಷರಿಗೆ ರೂ. 50 ಸಾವಿರ, ವಿಕಲಚೇತನ ಪುರುಷರನ್ನು ವಿವಾಹವಾದ ಯುವತಿಯರಿಗೆ ರೂ. 1 ಲಕ್ಷ ಸಹಾಯ ಧನ ನೀಡಲಾಗುವುದು.
2. ಸರ್ಕಾರದಿಂದಲೇ ಪ್ರತಿ ವರ್ಷ ವಿಕಲಚೇತನ ದಿನಾಚರಣೆ, ಪ್ರತಿಭಾವಂತ ವಿಕಲಚೇತನ ಸಾಧಕರಿಗೆ ನಗದು ಪುರಸ್ಕಾರ ಮತ್ತು ರಾಜ್ಯ ಪ್ರಶಸ್ತಿ ನೀಡಲಾಗುವುದು.
3. ಬೆಂಗಳೂರಿನಲ್ಲಿ ವಸತಿ ವ್ಯವಸ್ಥೆ ಮತ್ತು ಆಸ್ಪತ್ರೆ ಇರುವ ಸಮುದಾಯ ಭವನ ನಿರ್ಮಾಣ ಹಾಗೂ ಈ ಭವನದಲ್ಲಿ ವಿಕಲಚೇತನರಿಗೆ ಸಂಬಂಧಪಟ್ಟ ಕಚೇರಿ ತೆರೆದು ಸೇವೆಗಳನ್ನು ಏಕಗೌವಾಕ್ಯ ವ್ಯವಸ್ಥೆಯ ಮೂಲಕ ನೀಡಲಾಗುವುದು.
4. ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಬಸ್‌ಗಳಲ್ಲಿ ರಾಜ್ಯಾದ್ಯಂತ ಸಂಪೂರ್ಣ ಉಚಿತ ಪ್ರಯಾಣ
5. ವಿಕಲಚೇತನರು ಸರ್ಕಾರಿ ಸಂಘಾಂಗಣಗಳನ್ನು ಕಾರ್ಯಕ್ರಮಗಳಿಗೆ ಬಳಸಿದಾಗ ಶೇಕಡಾ. 50 ರಷ್ಟು ರಿಯಾಯಿತಿಯನ್ನು ನೀಡಲಾಗುವುದು.
6. ಸರ್ಕಾರದ ವಸತಿ ಮತ್ತು ನಿವೇಶನಗಳ ಹಂಚಿಕೆಯಲ್ಲಿ ವಿಕಲಚೇತನರಿಗೆ ಶೇಕಡಾ. 5 ರಷ್ಟು ಮೀಸಲಾತಿಯನ್ನು ನೀಡಲಾಗುವುದು.







7. ವಿಕಲಚೇತನರು ಮುಖ್ಯಸ್ಥರಾಗಿರುವ ಕುಟುಂಬಗಳಿಗೆ ಅಡುಗೆ ಅನಿಲ ಪಡೆಯಲು ರೂ. 2400 ಗ್ಯಾಸ್ ಸಬ್ಸಿಡಿ ನೀಡಲಾಗುವುದು.

## ಉದ್ಯೋಗ ಮತ್ತು ಕಾರ್ಮಿಕ ಕಲ್ಯಾಣ

1. ಗಾಮೀಂಟ್ಸ್ ಸಾರಿಗೆ ಮತ್ತು ಒಳಚರಂಡಿ ವಿಭಾಗದಲ್ಲಿ ಕೆಲಸ ನಿರ್ವಹಿಸುತ್ತಿರುವ ಮಹಿಳಾ ಕಾರ್ಮಿಕರಿಗೆ ಪಿಎಫ್ ಮತ್ತು ಇಎಸ್‌ಐ ಮೊತ್ತವನ್ನು ಸರ್ಕಾರದಿಂದಲೇ ಭರಿಸಲಾಗುವುದು.

2. ಚೆಡಿಎಸ್ ಪಕ್ಷವು ವೃತ್ತಿ ಕೌಶಲ್ಯ ಸುಧಾರಿಸಿ ಪ್ರತಿವರ್ಷ 30 ಲಕ್ಷ ಉದ್ಯೋಗ ನೀಡಲಿದೆ. ಖಾಸಗಿ ವಲಯದ ಬೆಂಬಲದೊಂದಿಗೆ ದುಡಿಯುವ ವರ್ಗದ ಸಮೀಕ್ಷೆ ಮಾಡಲಾಗುವುದು. ಮಾರುಕಟ್ಟೆಯ ಬೇಡಿಕೆಯನ್ನು ಪೂರೈಸಲು ವಿಶೇಷ ತರಬೇತಿ ಸಂಯೋಜಿಸಿ ಸರಳ ಪರಿಕ್ರಿಯೆಯಿಂದ ಅಭ್ಯರ್ಥಿಗಳನ್ನು ಆಯ್ಕೆ ಮಾಡಲಾಗುವುದು. ರಿಟೇಲ್ ಮಳಿಗೆಗಳಲ್ಲಿ ಅಭರಣ ಅಂಗಡಗಳು, ಟ್ಯಾಕ್ಸಿ ಸಾರಿಗೆ ಸೇವೆ, ಭದ್ರತಾ ಸೇವೆ, ಕಾರು ವಾಸಿಂಗ್ ಸೇವೆ, ಕಂಪ್ಯೂಟರ್ ಅಪರೇಟರಗಳು, ಬಿಲ್ ಕಲೆಕ್ಟರಗಳು, ಕೋರಿಯರ್ ಸೇವೆ, ಮನೆಗೆಲಸಗಾರರ ಬಗ್ಗೆ ಚೆಡಿಎಸ್ ಪಕ್ಷ ವಿಶೇಷ ಒತ್ತು ನೀಡಲಾಗುವುದು.



3. ಅಸಂಘಟಿತ ಕಾರ್ಮಿಕರಿಗೆ ಗುರುತಿನ ಚೀಟಿ ವಿತರಿಸಿ, ಅದರ ಮೂಲಕ ಉಚಿತ ಆರೋಗ್ಯ ಸೇವೆಗಳನ್ನು ನೀಡಲಾಗುವುದು.

4. ಕಾರ್ಮಿಕರ ಕನಿಷ್ಠ ವೇತನವನ್ನು ಹೆಚ್ಚಿಸಲಾಗುವುದು.

5. ಉದ್ಯಮಿಗಳ ಸಹಕಾರದೊಂದಿಗೆ ಕರ್ನಾಟಕ ವೃತ್ತಿ ಕೌಶಲ್ಯ ಸುಧಾರಣಾ ಆಯೋಗವನ್ನು ಸ್ಥಾಪಿಸಲಾಗುವುದು. ಈ ಆಯೋಗದ ಮೂಲಕ ವೃತ್ತಿ ಕೌಶಲ್ಯ ಗುರುತಿನ ಚೀಟಿ ನೀಡಿ ಅಂತಹವರ ಮಾಹಿತಿಯನ್ನು ನೌಕರಿ ಡಾಟ್ ಕಾಮ್ ವೆಬ್ ಸೈಟ್‌ನಲ್ಲಿ ಸೇರಿಸಲಾಗುವುದು.



## ಭೂ ಆಡಳಿತ ಮತ್ತು ನಿರ್ವಹಣೆ

ರಾಜ್ಯದಲ್ಲಿ ಇತ್ತೀಚೆಗೆ ಭೂ ಒತ್ತುವರಿ, ಅತಿಕ್ರಮಣ ಹಾಗೂ ಡಿ-ನೋಟೀಫಿಕೇಷನ್ ಪ್ರಕರಣಗಳು ಅತಿಯಾಗಿರುವುದರಿಂದ ಸರ್ಕಾರಿ ಭೂಮಿಗಳ ರಕ್ಷಣೆಗಾಗಿ ವಿಶೇಷ ಕಾನೂನುಗಳನ್ನು ರೂಪಿಸಲು ನಮ್ಮ ಪಕ್ಷವು ವಿಶೇಷ ಆದ್ಯತೆ ನೀಡಲಿದೆ. ಈ ಕಾನೂನನ್ನು ಅನುಷ್ಠಾನಗೊಳಿಸಲು ವಿಶೇಷ ನ್ಯಾಯಾಲಯ ಮತ್ತು ಪೊಲೀಸ್ ಪಡೆಯನ್ನು ರಚಿಸಲಾಗುವುದು. ಇದರೊಂದಿಗೆ ಅತಿಕ್ರಮಣ ಮತ್ತು ಒತ್ತುವರಿಗೊಳಗಾದ ಭೂಮಿಯನ್ನು ಹಿಂಪಡೆಯಲು ಜಿಲ್ಲಾಧಿಕಾರಿಗಳಿಗೆ ಸಂಪೂರ್ಣ ಜವಾಬ್ದಾರಿ ಮತ್ತು ಅಧಿಕಾರ ನೀಡಲಾಗುವುದು. ಇದಲ್ಲದೇ ರಾಜ್ಯದಲ್ಲಿ ಕೈಗಾರಿಕೆಗಾಗಿ ಭೂಮಿಯನ್ನು ಬಾಡಿಗೆ ರೂಪದಲ್ಲಿ ಮಾತ್ರ ನೀಡಲಾಗುವುದು ಹಾಗೂ ಈ ರೀತಿ ನೀಡಿದ






ಭೂಮಿಯನ್ನು ಬೇರೆ ಯಾವುದೇ ಉದ್ದೇಶಗಳಿಗೆ ಬಳಸುವಂತಿಲ್ಲ ಎಂಬ ನಿಯಮವನ್ನು ಜಾರಿಗೆ ತರಲಾಗುವುದು.

#### ಭೂ ವರ್ಗಾವಣೆಯಲ್ಲಿ ಪಾರದರ್ಶಕತೆ

1. ರಾಜ್ಯದ ಎಲ್ಲಾ ವ್ಯಕ್ತಿ, ಸಂಸ್ಥೆ, ಕಂಪೆನಿ ಮತ್ತು ಸರ್ಕಾರಿ ಸಂಸ್ಥೆಗಳ ಭೂ ವ್ಯವಹಾರದ ವಿವರಗಳನ್ನು [ಗ್ರಾಂಟ್/ಅನುದಾನ/ಬಾಡಿಗೆ/ಮಾರಾಟ] ಸಾರ್ವಜನಿಕ ಅವಗಾಹನೆಗೆ ತರಲಾಗುವುದು.
2. ಭೂ ವ್ಯವಹಾರದಲ್ಲಿ ಅಕ್ರಮ ಕಂಡು ಬಂದಲ್ಲಿ ಮಾರಾಟಗಾರರ ವಿರುದ್ಧ ಕ್ರಿಮಿನಲ್ ಕೇಸ್ ದಾಖಲಿಸಲಾಗುವುದು.
3. ಭೂ-ವ್ಯವಹಾರಕ್ಕೆ ಸಂಬಂಧಪಟ್ಟ ಎಲ್ಲಾ ಡಿನೋಟಿಫಿಕೇಷನ್ ಆಗಿರುವ ಭೂಮಿಯನ್ನು ಸರ್ಕಾರದ ಮುಖ್ಯ ಕಾರ್ಯದರ್ಶಿಯವರ ನೇತೃತ್ವದ ಸಮಿತಿ ಪರಿಶೀಲನೆ ಮಾಡಿ ಕ್ಲಾಬಿನೆಟ್ ಮೂಲಕ ಅನುಮೋದನೆ ಪಡೆಯಲಾಗುವುದು.
4. ನಾಗರಿಕ ಸೇವೆಗಾಗಿ ಮತ್ತು ಕೈಗಾರಿಕಾ ಉಪಯೋಗಕ್ಕಾಗಿ ಇರುವ ನಿವೇಶನಗಳ ಮಾರಾಟವನ್ನು ನಿಷೇಧಿಸಿ, ಕೇವಲ ಬಾಡಿಗೆಗೆ ಮಾತ್ರ ನೀಡಲಾಗುವುದು. ಈ ಮೇಲ್ಕಂಡ ಉದ್ದೇಶಕ್ಕೆ ನೀಡಿದ ನಿವೇಶನಗಳನ್ನು ಉಪಯೋಗ ಮಾಡದಿದ್ದಲ್ಲಿ ಸರ್ಕಾರಕ್ಕೆ ವಾಪಾಸ್ ನೀಡಬೇಕಾಗುವುದು.









### ಪ್ರಕಟಣೆ:

ಮಾಧ್ಯಮ ಮತ್ತು ಸಂಪರ್ಕ ವಿಭಾಗ  
 ಕರ್ನಾಟಕ ಪ್ರದೇಶ ಧನಪಾದಳ(ಜಾತ್ಯತೀತ)  
 ನಂ.3 ರೇಸ್ ಕೋರ್ಸ್ ರಸ್ತೆ ಬೆಂಗಳೂರು-560009